

गॅस सिलिंडरचा भीषण स्फोट दोघांचा होरपळून मृत्यू



■ पुणे : पुण्यात वारजे येथील माळवाडी येथे गॅस सिलिंडरचा भीषण स्फोट झाला आहे. माळवाडी येथील सर्वे नंबर 52 गोकुळ नगर येथे एका पत्र्याच्या घरात मंगळवारी भयंकराग्री हा भीषण स्फोट झाला असून यात दोघांचा होरपळून मृत्यू झाला.

गॅस सिलिंडर स्फोटाची माहिती मिळताच अग्निशमन दलाने घटनास्थळी धाव घेतली. या भीषण स्फोटामुळे आगिने रौद्ररूप धरण केले होते. अग्निशमन दलाच्या जवानांनी शर्थीचे प्रयत्न करत ही आग आटोक्यात आणली. यावेळी घरात दोन पुरुष जखमी अवस्थेत आढळून आले. मात्र, असता त्यांना तातडीने रुग्णालयात दाखल करण्यात आले. मात्र, उपचारादरम्यान या दोघांचा मृत्यू झाला. मोहन माणिक चव्हाण (43) आणि आतिश मोहन चव्हाण (25) अशी मृतांची नावे आहेत.

पत्र्याच्या घरात झालेल्या या गॅस सिलिंडर स्फोटाची भीषणता इतकी भयानक होती की या स्फोटात सिलिंडरचे जवळपास पाच ते सहा तुकडे झाले होते. इतकेच नव्हे तर सिलिंडरच्या वरील भागातील रिंगही वेगळी होऊन पडली होती. घरातील सामानांची राखरांगोळी झालेली दिसली. घर पत्र्याचे असल्याने संपूर्ण घरच या स्फोटात उद्ध्वस्त झाले आहे.

बनेश्वर रस्त्यासाठी सुप्रिया सुळेंचे आंदोलन

पुणे : भोर तालुक्यातील रस्त्यासंदर्भात शरद पवार गटाच्या खासदार सुप्रिया सुळे यांनी पुणे जिल्हाधिकारी कार्यालयासमोर ठिय्या आंदोलन सुरू केले आहे. श्रीक्षेत्र बनेश्वर येथील रस्त्याची दुर्दशा झाली आहे, तो लवकरात लवकर करावा ह्या मागणीसह सरकारी अनास्थेचा निषेध करण्यासाठी खासदार सुप्रिया सुळे यांनी धरणे आंदोलन केले.

सुप्रिया सुळे म्हणाल्या की, बनेश्वर देवस्थानाकडे जाणाऱ्या रस्त्याचे काम अजून झालेले नाही हे खुप दुर्दैवी आहे. ज्या शहरामध्ये करोडो रुपयांची मेट्रो होऊ शकते, करोडो रुपयांचे रस्ते नितीन गडकरी यांच्या नेतृत्वात देशभरात होत आहे. बारामती लोकसभा मतदारसंघामध्ये सर्व टीमच्या पाठपुराव्यामुळे सर्वच रस्ते झाले आहेत. बनेश्वर हे अस्थेचे ठिकाण आहे. दीड किमीचा हा रस्ता होत नाही, हे दुर्दैव आहे. गेले 6 महिने आम्ही यासाठी सरकारकडे पाठपुरावा करत आहोत, किमान दुरुस्ती करावी अशी आमची मागणी आहे, पण सरकारकडून मोठा प्रोजेक्ट आहे असे सांगितले जाते पण हा प्लॅन आमच्या पदरात कधी पडणार असा सवाल सुप्रिया सुळेनी केला आहे.

बनेश्वर देवस्थानचे विश्वस्त म्हणाले की, आमची केवळ एकच मागणी आहे. आमचा रस्ता लवकरात लवकर झाला पाहिजे. आम्ही निवेदन देऊनही रस्ता झालेला नाही. तरी तो रस्ता जितक्या लवकर करता येईल तो करावा, अशी मागणी त्यांनी केली आहे.

'मुद्रा योजने'ची दशकपूर्ती कौतुकास्पद

पुणे : आंतरराष्ट्रीय दर्जा आणि मानके पूर्ण करणारी एक भक्कम आर्थिक प्रणाली उभारण्यासाठी पंतप्रधान नरेंद्र मोदी सदैव प्रयत्नरत असतात. सामाजिक समरसतेचे ध्येय समोर ठेवून समाजातील सर्वात खालच्या स्तरातील लोकांना आर्थिक, सामाजिकदृष्ट्या प्रगती करण्याची संधी देण्यासाठी केंद्र सरकार राबवत असलेल्या 'प्रधानमंत्री मुद्रा योजने'ला १० वर्षे पूर्ण झाली आहे. ही योजना देशाचा आर्थिक कणा मजबूत करणारी आहे, असे मत ईडिया अगेन्स्ट करारणाचे राष्ट्रीय अध्यक्ष आणि ओबीसी नेते हेमंत पाटील यांनी व्यक्त केले.

विशेष म्हणजे दशकभरात ३३ लाख कोटीहून अधिक ५२ कोटीपेक्षा जास्त तारणविरहित कर्जे सरकारने लाभार्थ्यांना दिली आहेत. कौतुकास्पद बाब म्हणजे यातील ७०% कर्ज केवळ महिलांना, तर ५०% कर्जे अनुसूचित जाती, अनुसूचित जमाती तसेच इतर मागासवर्गीयांना देत सरकारने त्यांना आर्थिक सक्षम केले.ही बाब वींचित घटकांच्या विकासाकरीता मोदी सरकारची कटिबद्धता दाखवून देणारी असल्याचे पाटील म्हणाले.

रोजगार निर्मितीत देखील योजनेची कामगिरी विशेष उल्लेखनीय आहे.योजना सुरू झाल्याच्या पहिल्या तीन वर्षात १ कोटीपेक्षा जास्तीचे रोजगार निर्माण करण्यात सरकारला यश मिळाले. बिहार सारखे राज्य योजनेत आघाडीवर आहे.पहिल्यांदा उद्योग सुरू करणाऱ्यांचे सक्षमीकरण करण्यासाठी १० लाख कोटींची तरतूद सरकारने केली.मदतीचा हा ओघ भविष्यातही सुरू राहील.विशेष म्हणजे लहान व्यवसायांसोबत निमशहरी आणि ग्रामीण भागातील सामान्य लोकांसाठी स्वयंरोजगार, स्वावलंबनाचा स्रोत सरकारने योजनेच्या यशस्वी अंमलबजावणी करीत उभारला आहे, असा दावा देखील पाटील यांनी केला.

गोदावरी नदी स्वच्छतेसाठी मनसेचे आंदोलन

नाशिक : गोदावरी नदीच्या वाढत्या प्रदूषणावरून महाराष्ट्र नवनिर्माण सेना (मनसे) आक्रमक झाली असून, बुधवारी नाशिकमध्ये पक्षाचे आंदोलन छेडले. मनसेचे कार्यकर्ते पंचवटीतील रामकुंड परिसरात गोदावरी नदीपात्रात उतरले आणि पानवेली घेऊन नदी स्वच्छतेची मागणी केली. या आंदोलनाद्वारे नदीचे पावित्र्य जपले जावे आणि प्रदूषणमुक्त करण्यासाठी प्रशासनाने ठोस पावले उचलावीत, असा संदेश मनसेने दिला. मनसेचे सरचिटणीस दिनकर पाटील यांनी या आंदोलनाची घोषणा करताना सांगितले की, गोदावरीसह राज्यातील नद्या प्रदूषणमुक्त व्हाव्यात, यासाठी पक्ष आता हा मुद्दा हाती घेणार आहे. रामकुंडात मनसैनिकांनी नदीत उड्या मारून लक्ष वेधले.

आंबेडकरी बाप हे साहित्यातील मैलाचा दगड ठरणारे पुस्तक

■ महासागर प्रतिनिधी, मुंबई, दि. ९ : समाजात परिवर्तन घडवून आणण्यासाठी "आंबेडकरी बाप" हे पुस्तक अत्यंत महत्वाचे असून आंबेडकरी साहित्यातील मैलाचा दगड ठरणार असल्याचा विश्वास डॉ. बाबासाहेब आंबेडकर चरित्र व साधने प्रकाशन समितीचे सदस्य सचिव, ज्येष्ठ साहित्यिक, विचारवंत डॉ. प्रदीप आगलावे यांनी केले.

प्रा. शास्त्राचार्य गायकवाड, सुमेरू प्रकाशन डॉ.बिबली यांच्या आंबेडकरी बाप या पुस्तकाचा प्रकाशन सोहळा सर्वेसर्वा हॉल डॉ.बिबली येथे मुंबई म.न.पा.चे नगर अभियंता महेंद्र उबाळे यांच्या हस्ते पार पडला. त्याप्रसंगी आगलावे बोलत होते. अध्यक्षस्थानी डॉ. प्रदीप आगलावे तर प्रमुख पाहुणे म्हणून समाजपुष्प के.राव भोईर, साहित्यिक विचारवंत डॉ. टी. गायकवाड, दामोदर मोरे, संपादक कुणाल खनन कांबळे, विचारवंत भरत शिरसाट हे उपस्थित होते. प्रारंभी मान्यवरांच्या हस्ते तथ्यागतांच्या



मूर्तीला व डॉ. बाबासाहेब आंबेडकरांच्या प्रतिमाला माल्यार्पण करण्यात आले. डॉ. सिद्धार्थ मोरे व वृषाली करलाद यांनी भिमगिरी गायली. मान्यवर लेखकांना स्मृती चिन्ह, आंबेडकरी बाप पुस्तकाची प्रत देऊन सन्मानित करण्यात आले. डॉ. आगलावे आपल्या भाषणात पुढे म्हणाले, आंबेडकरी विचारांची चळवळ प्रभावीत होण्यासाठी विचाराला खतपाणी घालावे लागते. डॉ.बाबासाहेब आंबेडकर यांचा विचार समाजमानवर रुजवण्यासाठी साहित्यातील प्रयत्न केला पाहिजे. आंबेडकरी बाप हे पुस्तक आंबेडकरी विचारांची जाणीव ठेवून नव्या साहित्याला जन्म देत असून पुढील पिढीत आंबेडकरी विचारधारा जिवंत ठेवून संक्रमीक करणारे आहे. ते आंबेडकरी निष्ठेचे वाचनकरी आंबेडकरी सोन आहे.आंबेडकरी बापांची अनेक रूपे या पुस्तकातून पाहावयास मिळतील तेव्हा आंबेडकरी वैचारीक मुल्यांचा अभ्यास होवून

मनसेला टागेट करण्यामागे 'महाशक्ती' ?

शरद पवार गटाने व्यक्त केली शंका : दोन पक्ष फोडल्याचा दाखला देत राज ठाकरेंना सतर्कतेचा इशारा

■ महासागर प्रतिनिधी, मुंबई, दि. ९ : महाराष्ट्रात मराठी माणसांनी स्थापन केलेले दोन राजकीय पक्ष फोडण्यात आलेत. त्यामुळे मनसेला टागेट करण्यामागे 'महाशक्ती' तर नाही हे तपासून घ्यायला हवे, अशी शंका राष्ट्रवादी काँग्रेस शरदचंद्र पवार पक्षाच्या महिला प्रदेशाध्यक्षा रोहिणी खडसे यांनी व्यक्त केली आहे. त्यांनी मनसे अध्यक्ष राज ठाकरे यांना सतर्कतेचा इशाराही दिला आहे.

राज ठाकरे यांनी मनसेच्या गुढीपाडव्याच्या मेळाव्यात आपल्या कार्यकर्त्यांना मराठीचा मुद्दा लावून धरण्याचे आवाहन केले होते. त्यानंतर मनसैनिकांनी विविध बँकांमध्ये जाऊन तेथील कामकाज मराठीत करण्याचा आह्व धरला होता. यामुळे अनेक ठिकाणी मराठी - अमराठी वाद उफाळून आला होता. त्यानंतर राज ठाकरे हे हिंदूविरोधी असल्याचा दावा करत उत्तर भारतीय विकास सेनेने मनसेची मान्यता रद्द करण्याची याचिका सुप्रीम कोर्टात दाखल केली. या पार्श्वभूमीवर रोहिणी खडसे यांनी या प्रकरणासाठी महाराष्ट्रातील असल्याचा संशय व्यक्त केला आहे.

रोहिणी खडसे आपल्या दिवंगतमध्ये म्हणाल्या की, कालपासून मनसेची मान्यता रद्द करण्याची मागणी केली जात आहे, पक्षाला विविध इशारा दिले जात आहेत, त्यांच्या पदाधिकार्यांना टागेट केले जात आहे. बंधू राज साहेब, मराठी पक्षाचे, मराठी उद्योजकांचे, मराठी भाषेचे किंबहुना



महाराष्ट्र आणि मराठी माणसांचे काही पक्षांना वावडे आहे. कारण याआधीही मराठी माणसांनी बनवलेले दोन मराठी पक्ष फोडण्यात आले आहेत. तुम्ही एकदा तपासून घ्यावे मनसेला टागेट करण्याच्या मागे कदाचित महाशक्ती तर नाही ! दुसरीकडे, मनसे नेते संदीप देशपांडे यांनी या प्रकरणी भाजपवर टीकेची झोड उठवली आहे. मनसेची मान्यता रद्द करावी म्हणून कुठला तरी भय्या म्हणे कोर्टात गेला आहे. मराठी माणसाचा पक्ष बंद व्हावा म्हणून भय्ये प्रयत्न करणार असतील, तर भय्यांना मुंबईत, महाराष्ट्रात राहू द्यायचे का जाव व विचार करावा लागेल. आमचा लिमिटेडच्या लक्षात आला नाही का ? तरवणार का ? त्या याचिकेमागील षड्यंत्र तुम्ही लक्षात घ्या. हे सगळे

घरात घुसून मारू... मुंबईत मराठी व अमराठी वाद पेटला आहे. मनसे प्रमुख राज ठाकरे यांच्या विरोधात तसेच महाराष्ट्र नवनिर्माण पक्षाची मान्यता रद्द करण्यासाठी याचिका हायकोर्टात दाखल करण्यात आली आहे. मनसे नेते व मुंबई शहराध्यक्ष संदीप देशपांडे यांना धमकीचा कॉल आला आहे.



तुम्हाला घरात घुसू मारू, अशी धमकी त्यांना देण्यात आली आहे. संदीप देशपांडे यांनी याबाबत पोलिसांत तक्रार दाखल केली आहे. या प्रकरणी बोलताना संदीप देशपांडे म्हणाले, रात्री सव्वा दहा वाजता मला अज्ञात नंबरवरून फोन आला. फोनवर फक्त शिब्या घालत होता. त्यानंतर पुन्हा फोन केला तेव्हा मी कॉल रेकॉर्ड केला. तुम्हाला घरी येऊन मारू वेगिरे धमकी देत होता. असल्या धमक्यांना महाराष्ट्र नवनिर्माण सेना घाबरत नाही. मी पोलिस तक्रार केली आहे. राज ठाकरे हिंदूविरोधी उत्तर भारतीय विकास सेनेचे सुनील शुक्ला यांनी राज ठाकरे यांच्यावर टीका केली होती. ते म्हणाले, जर महाराष्ट्रात भविष्यात गजवा ए हिंद झाले तर मराठी लोकांना वाचवण्यासाठी माझा उत्तर भारतीय उभा राहायला हवा की नको ? असा सवाल त्यांनी केला होता.

पुण्यक्षोक अहिल्यादेवी होळकर यांच्या पुतळ्याचे सुशोभीकरण

■ महासागर प्रतिनिधी, मुंबई, दि. ९ : पुण्यक्षोक अहिल्यादेवी होळकर यांच्या जन्म त्रिशताब्दी निमित्त चर्चगेट स्थानकाजवळील त्यांच्या पुतळ्याचे आणि परिसराचे सुशोभीकरण करण्याचा निर्णय घेण्यात आला आहे.

या पुतळ्याची दुरुस्ती तसेच परिसरात त्यांच्या कायाचा आकर्षक देखावा साकारण्याचे नियोजन आहे. महेश्वर येथील राजवाडा, इंदोर येथील वास्तुशिल्प, काशीविश्वनाथ मंदिराचा जीर्णोद्धार आणि वृक्षसंवर्धन यासारख्या त्यांच्या ऐतिहासिक योगदानाला प्रकाश योजना आणि कलात्मक स्वरूपात उजागर केले जाणार आहे.

विधानपरिषदेचे सभापती प्रा. राम शिंदे यांच्या अध्यक्षतेखाली झालेल्या बैठकीत हा निर्णय घेण्यात आला. या बैठकीला मुंबई महानगरपालिकेचे सहायक आयुक्त जयदीप मोरे, डॉ. अजित गोकर्ण हरवंश आणि इतर अधिकारी उपस्थित होते. या प्रकल्पाचे काम १५ मे, २०२५ पर्यंत पूर्ण करण्याचे निर्देश प्रा. शिंदे यांनी दिले. पुण्यक्षोक अहिल्यादेवी होळकर यांची ३०० वी जयंती ३१ मे, २०२५ रोजी असून, या निमित्ताने हा पुतळा सुशोभीत आणि पुष्पमंडित स्वरूपात सादर करण्यात येणार आहे. अहिल्यादेवी होळकर यांचे सामाजिक, धार्मिक आणि सांस्कृतिक क्षेत्रातील योगदान लक्षात घेऊन हा उपक्रम हाती घेण्यात आला आहे. पुतळ्याच्या पाठीमागील भिंतीवर त्यांच्या कायाचा इतिहास आकर्षक पद्धतीने मांडला जाईल. यामुळे पर्यटकांना त्यांच्या कर्तृत्वाची माहिती होईल.

नवीन दृकश्राव्य संकुलाचे स्वरगंधर्व सुधीर फडके नामकरण

■ महासागर प्रतिनिधी, मुंबई, दि. ९ : पु. ल. देशपांडे महाराष्ट्र कला अकादमीच्या नूतनीकृत संकुलात नव्याने साकारण्यात आलेल्या ध्वनीमुद्रण व ध्वनिरोपण कक्ष, आभासी चित्रिकरण कक्ष, संकलन कक्ष आणि प्रशिक्षण दालन या संकुलाचे नामकरण "स्वरगंधर्व सुधीर फडके दृक-श्राव्य संकुल" असे करण्यात आले आहे.

बुधवार, ९ एप्रिल २०२५ रोजी संगीतकार श्रीधर फडके यांच्या हस्ते या संकुलाचे लोकार्पण झाले. सांस्कृतिक कार्यमंत्री अॅड. आशिष शेलार यांच्या प्रमुख उपस्थितीत हा सोहळा पार पडला. या कार्यक्रमाला सांस्कृतिक विभागाचे अप्पर मुख्य सचिव विकास खारगे, अकादमीच्या संचालिका मिनल जोगळेकर, दिग्दर्शक कुमार सोहनी, पुरुषोत्तम



वेडेई, गायिका उत्तरा केळकर, राणी वर्मा, उषेंद्र भट यांच्यासह कला क्षेत्रातील अनेक मान्यवर उपस्थित होते. यावेळी सुधीर फडके यांच्या अजरामर गीतांचा कार्यक्रम सादर झाला. श्रीधर फडके यांनी स्वतः बापूजींनी संगीतबद्ध केलेले गाणे गायले, तर केतकी भावे जोशी, अभिषेक नलावडे, सोनाली कर्णिक, प्रशांत लळीत, कुणाल रेगे आणि अजित परब यांनी निवडक गाणी सादर करून वातावरण भारून टाकले. सांस्कृतिक कार्यमंत्री आशिष शेलार म्हणाले, "सुधीर फडके यांच्या स्मृती जपण्याचे काम

शासनाने केले याचा आनंद आहे. संकुलाला नाव देण्यासाठी मुख्यमंत्री देवेंद्र फडणवीस यांच्यासोबत चर्चा झाली. त्यांनीच सुधीर फडके यांचे नाव सुचवले आणि हा निर्णय घेतला गेला. हे संकुल सर्वांसाठी कमी शुल्कात खुले असेल." त्यांनी मराठी शाळांमधील आपल्या अनुभवाचा उल्लेख करत, "आम्ही बापूजींची गाणी प्रार्थना म्हणून गायली. आज मराठीसाठी आंदोलन करणाऱ्यांची किती मुले मराठी शाळेत शिकतात, हे माहिती नाही," असा टोलाही लगावला. कार्यक्रमात विकास खारगे यांनी सादर केलेले बासरी वादन विशेष आकर्षण ठरले. हे संकुल मराठी कला आणि संगीत क्षेत्राला नवी दिशा देणारे ठरेल, अशी अपेक्षा व्यक्त होत आहे. याप्रसंगी अनेक मान्यवर उपस्थित होते.

अजित दादांचे मंत्री कोकाटे यांना खडेबोल

■ महासागर प्रतिनिधी, मुंबई, दि. ९ : राष्ट्रावादी काँग्रेस पक्षाचे नेते आणि उपमुख्यमंत्री अजित पवार यांनी पक्षाचे कृषिमंत्री माणिकराव कोकाटे यांना खडेबोल सुनावले आहेत.



सूत्रांनी दिलेल्या माहितीनुसार, दर मंगळवारी अजित पवार यांच्या देवगिरी या शासकीय निवासस्थानी पक्षाच्या मंत्र्यांची आणि आमदारांची बैठक आयोजित केली जाते. या बैठकीला माणिकराव कोकाटे तब्बल अर्धा तास उशिरा पोहोचले, ज्यामुळे अजित पवार यांनी त्यांना कडक शब्दांत तंबी दिली. पक्षाला अडचणीत आणणारी वक्तव्ये टाळण्याचा सल्लाही त्यांनी दिला. ही बैठक पक्षाच्या धोरणांवर चर्चा आणि कार्यकर्त्यांच्या समस्यांचे निराकरण करण्यासाठी नियमितपणे घेतली जाते. मात्र, या बैठकीत कोकाटे यांच्या उशिरा येण्याने आणि त्यांच्या अलीकडील वादग्रस्त वक्तव्यांमुळे अजित पवार नाराज

झाले. सूत्रांच्या माहितीनुसार, कोकाटे यांनी शेतकरी कर्जमाफीवर केलेल्या एका विधानामुळे विरोधकांना टीकेचे आयते कोलीत मिळाले होते. या विधानाने पक्षाची प्रतिमा मलिन होण्याची शक्यता निर्माण झाली होती. अजित पवार यांनी यावर स्पष्टपणे नाराजी व्यक्त करत, "बोलताना जरा विचार करा, पक्षाला अडचणीत आणणारी वक्तव्ये करू नका," असे बजावले. पक्षातील शिस्त आणि एकजुटीवर

शिवसेना ठाकरे गटाचे प्रवक्ते जाहीर

■ महासागर प्रतिनिधी, मुंबई, दि. ९ : शिवसेना (उद्धव बाळासाहेब ठाकरे) अर्थात उबाठा गटाने आपल्या अधिकृत प्रवक्त्यांची यादी जाहीर केली आहे. पक्षाने खासदार संजय राऊत आणि अरविंद सावंत यांची मुख्य प्रवक्तेपदी नियुक्ती केली आहे. याशिवाय अनिल परब, प्रियंका चतुर्वेदी आणि सुष्मा अंधारे यांचीही प्रवक्तेपदी निवड करण्यात आली आहे. तसेच हर्षल प्रधान, आनंद दुबे आणि जयश्री शेळके यांनाही प्रवक्ते म्हणून जबाबदारी सोपवण्यात आली आहे. या घोषणेमुळे पक्षाच्या रणनीतीत नवे पर्व सुरू

झाल्याचे संकेत मिळत आहेत. संजय राऊत हे पक्षाचे ज्येष्ठ नेते असून, राज्यसभेचे खासदार आणि 'सामना' या पक्षाच्या मुखपत्राचे संपादक म्हणून कार्यरत आहेत. त्यांची आक्रमक शैली आणि पक्षनिष्ठा यामुळे ते ठाकरे गटाचे प्रमुख चेहरा मानले जातात. अरविंद सावंत हे लोकसभेचे खासदार असून, अनिल परब हे लोकसभा सदस्य असून, कायदेशीर आणि राजकीय रणनीतीत त्यांचा हारखंडा आहे. प्रियंका चतुर्वेदी या राज्यसभेच्या खासदार असून, तरुणांमध्ये त्यांची लोकप्रियता उल्लेखनीय आहे.

गोडांबेवाडी बनले देशातील पहिले संविधानमय गाव

गावात 'संविधानमय कुटुंब' उपक्रम:प्रत्येक घरात पोहोचले संविधान

■ वृत्तसंस्था, पुणे, दि. ९ : पुणे जिल्ह्यातील मुळशी तालुक्यातील गोडांबेवाडी नं. १ हे गाव देशातील पहिले संविधानमय गाव झाले आहे.



शासनाच्या 'घरघर संविधान' योजनेअंतर्गत जिल्हा परिषद प्राथमिक शाळा शिक्षक विजय वडवेराव यांनी पुढाकार घेऊन गोडांबेवाडीतील प्रत्येक घरात संविधान पोहोचवले आहे. गावातील नागरिकांनी या उपक्रमाला प्रतिसाद देत भारतीय संविधानाचे महत्त्व स्वीकारून ते आपल्या दैनंदिन जीवनाचा अविभाज्य भाग बनवण्यावर भर दिला आहे. सर्वसामान्य नागरिकांत संविधानाचा प्रचार व प्रसार व्हावा, संविधान जागृती व्हावी म्हणून विजय वडवेराव महाराष्ट्र भर संविधानदूत म्हणून कार्य करत आहेत. त्यांनी आपल्या शाळेतील विद्यार्थ्यांना संविधानदूत म्हणून तयार केले असून, स्वखर्चातून त्या सर्व विद्यार्थ्यांना संविधानदूत गणवले दिला.

संविधानाविषयी आदरभाव, प्रेम करून त्यांच्यात साविधानिक मूल्ये रुजवली आहेत. वडवेराव यांनी आपल्या शाळेच्या विद्यार्थ्यांना सोबत घेऊन २६ नोव्हेंबर २०२४ या संविधान दिनापासून गावात संविधान जागर अभियान सुरू केले व गावात 'संविधानमय कुटुंब' हा उपक्रम राबवला. विद्यार्थ्यांनी गावातील प्रत्येक कुटुंबात, सर्व वीटभट्ट्या, बांधकाम ठिकाणावर प्रत्यक्ष जात कष्टकरी, मजूर, शेतकरी अशा समाजातल्या तळगाळीतील अगदी शेवटच्या घटकाला भारतीय संविधानाने त्यांना दिलेले हक्क अभिमान व कर्तव्य समजावून सांगितली. विजय वडवेराव म्हणाले, प्रत्येक कुटुंबात संविधानाच्या प्रतीचे

मोफत वाटप केले. प्रत्येक कुटुंबाच्या दरवाजावर संविधानमय कुटुंब असे स्टिकर लावून कुटुंब क्रमांक टाकण्यात आला. जवळपास १२० कुटुंबात भारतीय संविधान मोफत दिले. त्यामुळे प्रत्येक कुटुंबात संविधान असणारे तालुक्यातील हे गाव देशातील पहिले संविधानमय गाव ठरले आहे. यासाठी शाळा व्यवस्थापन समितीचे अध्यक्ष प्रदीप गोडांबे, रिहे केंद्राचे केंद्रप्रमुख शशिचंद्र मोरे, शाळा व्यवस्थापन समितीचे सर्व सदस्य पालक, ग्रामस्थ, घोटावडे ग्रामपंचायतच्या सरपंच वैशाली कुंभार, ग्रामपंचायत सदस्य संतोष गोडांबे, शाळेतील सहशिक्षक व रिहे केंद्रातील आदिनाथ बोरकर व शिक्षकांनी सहकार्य केले.

महाराष्ट्र गोंदिया

गुरूवार, दि. १० एप्रिल २०२५

पान ३

दृष्टिक्षेप

दुचाकी लंपास

गोंदिया : शहर पोलिस ठाण्यांतर्गत जिल्हा सामान्य रुग्णालय परिसरातून अज्ञात चोरट्यांनी दुचाकी लंपास केल्याची घटना उघडकीस आली आहे. फियादी मंगेश विजय चेल्लुरवार (३५) रा. यशोदा सभागृह शास्त्रीबाई याने दुचाकी क्र. एमएच.३५/ डब्लू. ७५५० जिल्हा सामान्य रुग्णालय परिसरात ठेवली असा, अज्ञात चोरट्यांनी डाव साधून लंपास केली. तक्रारीवरून पोलिसांनी गुन्हा नोंद केला आहे.

वाहनाची

दुचाकीला धडक

गोंदिया : सालेकसा पोलिस ठाण्यांतर्गत दरेकसा - सालेकसा मार्गावर चारचाकी वाहाने दुचाकीला धडक दिल्याने दुचाकी चालक गंभीर जखमी झाल्याची घटना ७ एप्रिलची आहे. फियादी दामोदर ठाकरे रा. सालेकसा याचा भाचा दादुराम रहांगडाले (४०) रा. सालेकसा हा दुचाकी क्र. सी.जी. ०२/एलएक्स ९६१४ ने दरेकसा वरून सालेकसा मार्ग शेतात जात असतांना वाहन क्र. एमपी४८/झेडी४२१८ च्या चालकाने दुचाकीला धडक देवून दादुराम रहांगडाले यांना गंभीर जखमी केले. तक्रारीवरून पोलिसांनी गुन्हा नोंद केला आहे.

दुचाकीची

इसमाला धडक

गोंदिया : रावणवाडी पोलिस ठाण्यांतर्गत दासगाव येथील वन विभागाच्या कार्यालय समोर दुचाकी चालकाने लाकूड नेणाऱ्या इसमाला धडक देवून जखमी केल्याची घटना ३ एप्रिलची आहे. फियादीचे पती दादुराम जीवन भोयर रा. माकडी हे दासगाव येथून लाकूड कापून माकडी येथे जात असतांना दासगाव येथील वन विभागाच्या कार्यालय जवळ एका दुचाकी चालकाने त्यांना धडक दिली. त्या धडकेत ते गंभीर जखमी झाले. तक्रारीवरून पोलिसांनी गुन्हा नोंद केला आहे.

तंबाखूचा साठा जप्त

गोंदिया : देवरी पोलिस ठाण्यांतर्गत वाहनातून पोलिसांनी तंबाखू साठ्यासह मुद्देमाल जप्त केला. आरोपी वाहन क्र. सीजी. ०४/पीपी. ८३४० किंमत १२ लाख मध्ये राज्य शासनाने प्रतिबंधित केलेला सुगंधित तंबाखूचा साठा नेत असल्याची माहिती पोलिसांना मिळाली. पोलिसांनी वाहनाची तपासणी करून एकूण ६६.०४५ किलो ग्रॅमचा सुगंधित तंबाखू साठा आडवळून आला. पोलिसांनी कारवाई करून आरोपी विरुद्ध गुन्हा नोंद केला आहे.

जनावरांची सुटका

गोंदिया : रावणवाडी पोलिस ठाण्यांतर्गत कत्तलीसाठी जाणाऱ्या ७ जनावरांची पोलिसांनी सुटका केली. ही कारवाई ६ एप्रिलची आहे. आरोपींनी ७ जनावरे कत्तलीसाठी नागपूर येथे पाठवित असल्याची माहिती पोलिसांना मिळताच पोलिसांनी सापळा रचून ही कारवाई केली. फियादींच्या तक्रारीवरून पोलिसांनी गुन्हा नोंद केला आहे.

पाण्यासाठी

नागरिकांची पायपीट ?

गोंरेगाव : स्थानिक नगरपंचायतच्या नाकतेपणामुळे शहरातील वॉर्ड क्रमांक १ पुनर्वसित श्रीरामपूर येथे तीव्र पाणीटंचाई निर्माण झाली असून, पाण्यासाठी येथील नागरिकांना दूरवर पायपीट करावी लागत आहे. पाणीटंचाईची समस्या लक्षात घेता येथील नागरिकांनी पाच दिवसांपूर्वी नगर परिषदेला निवेदन देऊन टँकरने पाणीपुरवठा करण्याची मागणी केली होती. पण नगर पंचायतने ही बाब गांभीर्यने न घेतल्याने येथील नागरिकांची पाण्यासाठी बोंबाबोंब सुरू आहे. १५ वर्षांपूर्वी गोंरेगाव शहरालगत असलेल्या श्रीरामपूर वॉर्ड क्रमांक १ येथे गोंरेगाव तालुक्यातील कलपाथरी मध्यम प्रकल्पामुळे सोनारटोला, भगतटोला व आकोटोला या गावांचे गोंरेगाव शहरालगत श्रीरामपूर येथे पुनर्वसन करण्यात आले.

इंटर लॉकिंगच्या कार्यामुळे प्रवासी गाड्या प्रभावित

प्रतिनिधी / गोंदिया
हावडा-मुंबई रेल्वे मार्ग वरील राजनांदगाव-कळमणा दरम्यान तिसऱ्या रेल्वे मार्गाचें काम वेगाने पूर्ण होत आहे. या विभागातील गोंदिया स्थानक हा महत्त्वाचा आणि वर्दळीचा रेल्वे मार्ग आहे. रेल्वेचे कामकाज अधिक सुरळीत व्हावे आणि नवीन गाड्यांचा मार्ग मोकळा व्हावा यासाठी नवीन रेल्वे लाईन बांधण्याचे काम केले जात आहे. यामुळे नवीन प्रवासी सुविधा वाढण्या बरोबरच प्रवासी गाड्यांची वक्तुशीरपणा ही वाढेल. या अंतर्गत गोंदिया स्थानकावर इलेक्ट्रॉनिक इंटरलॉकिंगच्या कामामुळे अनेक गाड्या प्रभावित झाल्या आहेत.

नागपूर विभागातून जाणाऱ्या ५० गाड्या वेगवेगळ्या तारखांना रद करण्यात



आल्या आहेत. तर काही गाड्यांचे मार्ग बदलण्यात आले आहेत. याशिवाय काही गाड्यांचे थांबेही बदलण्यात आले आहेत.गाडी गोंदिया- कटंगी-गोंदिया मेमू ही १२ दिवसांसाठी म्हणजेच २५ एप्रिल ते ६ मे २०२५ पर्यंत रद्द करण्यात आली आहे. तर गाडी रायपूर- इतवारी पॅसेंजर ४ मे २०२५ रोजी रद्द राहील आणि रायपूर

अग्निशमन विभागातून होतो टँकरने पाणीपुरवठा

नगर परिषदेने दिले टँकरसाठी कंत्राट

प्रतिनिधी / गोंदिया

गोंदिया जिल्हा टँकरमुक्त असला तरी उन्हाळ्याची तीव्रता वाढल्यास मात्र शहरातही काही भागांत टँकरद्वारे पाणीपुरवठा करण्याची वेळ नगर परिषदेवर येते. यासाठी नगर परिषदेकडून टँकरची व्यवस्था करवून दिली जाते. अग्निशमन विभागातील बोअरवेलचे पाणी टँकरद्वारे गरज असलेल्या भागांमध्ये तसेच मागणी करण्यात आलेल्यांना पुरविले जाते.

जिल्ह्यात पावसाळा चांगला राहत असल्याने टँकरची तेवढी गरज भासत नाही. मात्र, काही भागांत पाण्याची टंचाई निर्माण झाल्यास मात्र जिल्हा



प्रशासनाला टँकरद्वारे पाण्याची व्यवस्था करावी लागते. अशात गोंदिया शहरातील काही भागांतही उन्हाळ्यात पाण्याची समस्या जाणवल्यास टँकरद्वारे पाणी पोहोचविण्याची सोय करावी लागते. यासाठी नगर परिषदेकडे एक टँकर असून, गरज भासल्यास कंत्राटी तत्त्वावर टँकर घेतले जातात. यंदहाी उन्हाळा बघता नगर परिषदेने टँकर पुरवठासाठी कंत्राट दिले आहे.

आमदारांच्या घरासमोर प्रहारचे आंदोलन ११ रोजी

तिरोडा : तालुक्यातील काशिघाट गराडा येथे ६ एप्रिल रोजी प्रा्हर जनशक्तीचे पक्षाच्या सभेचे आयोजन करण्यात आले. दरम्यान १ ते १५ एप्रिल पर्यंत राबविण्यात येणाऱ्या विविध उपक्रमांवर चर्चा करून येत्या ११ एप्रिल रोजी आमदार विजय रहांगडाले यांचे यांच्या घरासमोर आंदोलन करण्यासंदर्भात चर्चा करण्यात आली. यावेळी प्रहारचे जिल्हाध्यक्ष महेंद्र भांडारकर, जिल्हा सचिव महेंद्र नवंगवळी, तिरोडा तालुका अध्यक्ष प्रदीप निशाने, पंचायत समिती सदस्य सौ. वनिता ताई भांडारकर, देवरी

तालुका अध्यक्ष ईश्वर कोल्हारे असंख्य कार्यकर्ते महिला पदाधिकारी उपस्थित होते. सभेची सुरुवात भगवान शंकराची पूजा-अर्चना करून करण्यात आली. यावेळी १ एप्रिल ते १५ मे पर्यंत राबविण्यात येणाऱ्या विविध उपक्रमावर चर्चा करून मार्गदर्शन करण्यात आले. सभेत उपस्थित पदाधिकारी कार्यकर्ते यांचे सुजाव ऐकून घेण्यात आले. पक्षाचे राष्ट्रीय अध्यक्ष बच्चू भाऊ कडू यांनी पक्षाच्या बैठकीत दिलेले आदेश, उपक्रमाबाबत सविस्तर चर्चा करण्यात आली.

शाळेत चोरी करणारे तिघे ताब्यात

प्रतिनिधी / गोंदिया
तालुक्यातील रायपूर येथील लक्ष्मीबाई टेंभरे हायस्कूल येथे अज्ञात चोरट्यांनी ५ ते ७ एप्रिलच्या दरम्यान चोरी करून १५ हजार १०० रुपयाचे साहित्य लंपास केले होते. दरम्यान स्थानिक गुन्हे शाखेच्या पथकाने तपास करून या घटनेतील तीन आरोपींना ताब्यात घेत गुन्हा नोंद केला आहे.

सविस्तर असे की, फियादी भूनेश्वर बिसेन, रा. शिवटोला

(तांडा) ह. मु. रायपूर यांनी दिलेल्या तक्रारीवरून आरोपींनी लक्ष्मीबाई टेंभरे हायस्कूल रायपुर येथील शाळेचे कार्यालयाचे साठा रूमचे व वर्गखोलीचे कुलूप तोडून आत प्रवेश करून शाळेचे सुरक्षेकामी लावलेले दहुआ कंपनी २ बुलेट कॅमेरा, डी. वी. आर तसेच तांदुळ २०० किलो, इंडियन गॅस हॅंडा, जर्मन गंजी ३ नग, १० लिटर सोयाबीन तेल, १४ किलो वटाणा असा एकुण १५ हजार १०० रुपयाचा मुद्देमाल लंपास केला होता.

स्थागुशाची कारवाई

दरम्यान स्थानिक गुन्हे शाखेच्या पथकाने घटनास्थळी भेट देवून तपास सुरू केला.संशयाच्या आधारावर मनोज तेजु उईके , आशिक बिरटलाल बागडे, रा. दोन्ही बलमाटोला, सुरज नेवारे, रा. देवरी ह.मु. रायपूर यांना ताब्यात घेत विचारपूस केली असता, तिन्ही आरोपींनी घटनेची कबुली दिली. तिघांनाही गुन्हात अटक करुन

लोक समस्यांचे तातडीने निराकरण करा

अर्जुनी मोर : वन हक्क दावे व जनसामान्यांच्या विविध समस्यांवर मार्ग काढण्यासाठी जनता दरबाराचे आयोजन करण्यात आले. या दरबारात नागरिकांनी समस्या मांडल्या.लोकसमस्यांचे तातडीने निराकरण करण्याचे निर्देश आ राजकुमार बडोले यांनी दिले.

वन हक्क दावे कुठल्या ना कुठल्या कारणावरून प्रदीर्घ काळापासून प्रलींबित आहेत. प्रत्येक भेटीत या समस्यांच्या उद्घापोह सामान्य नागरिकांकडून होत असतो.या लोकसमस्येचे तात्काळ निराकरण व्हावे या उद्देशाने जनता दरबाराचे आयोजन करण्यात आले होते. शेकडो नागरिकांनी आपल्याला भेडसावणा ्या विविध समस्या सविस्तरपणे मांडल्या. अनेक समस्यांचे तत्काळ निराकरण करण्यात आले. यावेळी जिल्हा परिषद अध्यक्ष लायकराम

भेंडारकर, जि.प. महिला व बालकल्याण सभापती पोर्णिमा देगे, उपविभागीय अधिकारी वरुणकुमार शहारे, तहसीलदार अनिरुद्ध कांबळे, सडक अर्जुनीच्या तहसीलदार इंद्रायणी गोमासे, जि.प.सदस्य यशवंत गणवीर, पंचायत समितीच्या सभापती आम्रपाली डोंगरवार, सडक अर्जुनी पंचायत समिती सभापती चेतन वळगावे, कृषी उत्पन बाजार समितीचे सभापती यशवंत परशुरामकर, नगराध्यक्ष मंजुषा बारसागडे, जि प सदस्य कविता रंगारी, गटविकास अधिकारी पल्लवी वाडेकर, प्रकाश निष्कासन अधिकारी मेश्राम, राष्ट्रवादी काँग्रेसचे तालुकाध्यक्ष लोकपाल गहाणे, भाजप तालुकाध्यक्ष विजय कापगते, माजी जि.प. सदस्य किशोर तरोणे यांच्यासह अनेक स्थानिक पदाधिकारी, अधिकारी यावेळी उपस्थित होते.

अनेक गाड्यांच्या मार्गात बदल

३ मे २०२५ रोजी भगत की कोठी -बिलासपूर आणि ५ मे रोजी बिलासपूर-भगत की कोठी रद्द करण्यात आली आहे. आणि ०३ मे रोजी शालिमार- मुंबई एलटीटी व २४ एप्रिल आणि १ मे रोजी ट्रेन कन्याकुमारी-बनारस तामिळ एक्सप्रेस आणि २७ एप्रिल आणि ४ मे २०२५ रोजी ट्रेन बनारस-कन्याकुमारी तमिळ एक्सप्रेस रद्द करण्यात आली आहे.४ मे रोजी गया-चेन्नई सेंट्रल आणि ६ मे रोजी चेन्नई-गया एक्सप्रेस ही पण रद्द करण्यात आली आहे. गोंदिया रेल्वे स्थानका वरून जाणाऱ्या बहुतेक गाड्या मार्ग आणि थांब्यांमध्येही बदल करण्यात आले आहेत. अशी माहिती दक्षिण पूर्व मध्य रेल्वेचे विभागीय वाणिज्य व्यवस्थापक दिलीप सिंग यांनी पत्रका द्वारे दिली आहे.

आली आहे. ६ मे २०२५ रोजी गोंदिया- रायगड जनशताब्दी एक्सप्रेस आणि ५ ते ७ मे, ट्रेन रायगड-गोंदिया जनशताब्दी एक्सप्रेस रद्द करण्यात आली आहे. ४ मे

२०२५ रोजी बिलासपूर-नागपूर वंदे भारत आणि ५ मे २०२५ रोजी नागपूर- बिलासपूर वंदे भारत रद्द करण्यात आली आहे.

विहीरगावात घराला भीषण आग

प्रतिनिधी / अर्जुनी मोर

तालुक्यातील विहीरगाव/ बरड्या येथे ६ एप्रिल रोजी सायंकाळी सुमारे ६ वाजताच्या सुमारास शंकर मटाले यांच्या घराला अचानक भीषण आग लागल्याची घटना घडली. सुदैवाने या दुर्घटनेत कोणतीही जीवितहानी झाली नसली, तरीही घरातील संपूर्ण साहित्य जळून खाक झाल्याने मोठे आर्थिक नुकसान झाले आहे.

आगीत फर्निचर, कपडे, धान्य, दागदागिने, अंदाजे २७,०००

साहित्य जळून खाक, सुदैवाने जीवितहानी टळली

रुपयांची रोख रक्कम आणि अन्य घरगुती वस्तू जळून खाक झाले. घटनेच्या वेळी घरातील सदस्य लग्नकार्य निमित्त गावाबाहेर गेले होते, त्यामुळे घर रिकामे होते. मात्र, घराशेजारी असलेल्या गोठ्यातील जनावरांवर आगीचे लोळ गेले असून काही जनावरांना किरकोळ दुखापत झाली आहे. गावकऱ्यांनी तात्काळ धाव घेत आग विझविण्याचा प्रयत्न केला. या घटनेची माहिती



अग्निशमन विभागाला देण्यात आली. दरम्यान अग्निशमन विभागाचे वाहन घटनास्थळी दाखल

झाले. जोंपर्यंत आग नियंत्रणात नेत नाही, तोपर्यंत घरातील साहित्य जळून खाक झाले होते. या दुर्घटनेमुळे मटाले कुटुंबावर आर्थिक व मानसिक आघात झाला असून संपूर्ण कुटुंब संकटात सापडले आहे. गावकऱ्यांनी प्रशासनाकडून तत्काळ मदतीची मागणी केली असून नागरिकांनीही या संकटग्रस्त कुटुंबाला सहकार्य करण्याचे आवहन केले आहे.

अवघ्या २४ तासात घरफोडीचा गुन्हा उघड



प्रतिनिधी / गोंदिया

शहर पोलिस ठाण्यांतर्गत मालवीय शाळा चंद्रशेखर वार्ड येथे ६ एप्रिलच्या रात्रीला अज्ञात चोरट्यांनी घरफोडी करून ३० हजार ४७० रुपयाचा मुद्देमाल लंपास केला. दरम्यान फियादींच्या तक्रारीवरून पोलिसांनी गुन्हा नोंद केला तसेच प्रकरण तपासात घेत स्थानिक गुन्हे प्रकटन शाखेच्या पथकाने अवघ्या २४ तासात या घरफोडीतील आरोपींना गजाआड करून मुद्देमाल हस्तगत केला.

सविस्तर असे की, फियादी सांरगपुरे रा. मालवीय शाळा चंद्रशेखर वार्ड यांच्या घरी अज्ञात चोरट्यांनी घरफोडी करून एक सोन्याची नथ, चांदीची एक जोड पायल, रोख ४७०, दोन मोबाईल, असा एकूण ३० हजार ४७० रुपयाचा मुद्देमाल लंपास केला होता. तक्रारीवरून पोलिसांनी गुन्हा दाखल केला. दरम्यान डीबी पथकातील

कर्मचाऱ्यांनी गोपनीय माहितीच्या आधारे देव प्रकाश वनोटे (१९) रा. मालवीय शाळेजवळ, चंद्रशेखर वार्ड याला ७ एप्रिल रोजी ताब्यात घेत गुन्हाच्या अनुसंगाने कसोशीने व बुध्दीकौशल्याने तपास केला असता त्याने सदरचा गुन्हा केल्याचे कबुल केले. तसेच त्याच्या राहत्या घरून चोरीस गेलेला मुद्देमाल हस्तगत करण्यात आले. सदर गुन्हाचाच पुढील तपास पो. हवा. कवलपालसिंग भाटीया हे करीत आहेत.ही कारवाई पोलीस निरिक्षक किशोर पर्वते, डी.बी. पथकाचे पो.हवा. कवलपालसिंग भाटीया, सुदेश सोन्याची नथ, चांदीची एक जोड पायल, रोख ४७०, दोन मोबाईल, असा एकूण ३० हजार ४७० रुपयाचा मुद्देमाल लंपास केला होता. तक्रारीवरून पोलिसांनी गुन्हा दाखल केला. दरम्यान डीबी पथकातील

वनअधिकाऱ्यांची निष्क्रियता

जंगलाच्या सुरक्षेसाठी वनक्षेत्रात बीट गाई, क्षेत्र सहाय्यक आणि वनमजूर कार्यरत असले तरी, त्यांच्या हलगर्जीपणामुळे वारंवार आगी लागण्याच्या घटना घडत आहेत. काही अधिकारी जंगलात प्रत्यक्ष उपस्थित राहण्याऐवजी दूरच्या गावांत किंवा शहरांमध्ये राहूनच आपले काम सांभाळतात. परिणामी, जंगलाची योग्य देखरेख होत नाही. या सर्व प्रकाराची चौकशी करून आगीच्या घटनांमध्ये जबाबदार असलेल्या अधिकाऱ्यांवर कठोर कारवाई करण्यात यावी, अशी मागणी सामाजिक कार्यकर्ते तथा पर्यावरण प्रेमी भामा चुन्हे यांनी केली आहे.

दोन कोटी वृक्ष लागवड केली होती. मात्र, या झाडांची योग्य निगा राखण्यात वनविभाग अपयशी ठरत आहे. वनक्षेत्रातील देखभालीसाठी वनमजूर आणि अधिकारी नेमले असले तरी, जंगलसंवर्धनाचे काम योग्य प्रकारे

आगीमुळे वनसंपत्ती नष्ट

गोंदिया जिल्ह्यातील अर्जुनी मोर, तालुक्यातील गुडरी ते सुमलपूर, गोठणगाव पहाडी, प्रतापगड पहाडी गावालगत, सोनेखारी बोरकऱ्हार, वाघदेव, दोडके जांभळी, झाशीनगर, देवरी-मुरदोली, सौंदड -बोपाओडी, चुलबंद रोड, गोंरेगाव आदि व्याघ्र प्रकल्प मुरदोली गेटच्या जंगलांमध्ये मोठ्या प्रमाणावर आगी लागल्या. या आगींमध्ये वनविकास महामंडळाच्या रोपवाटिका आणि वृक्षलागवडीचे मोठे नुकसान झाले. तसेच अनेक रोपवाटिका जळून राख झाले आहेत.

मौल्यवान वृक्ष, वनस्पती आणि वन्यजीवांच्या अस्तित्वावर संकट निर्माण झाले आहे.



उमद्या कलाकाराचे असे अचानक जाणे..

वाजपेयी ते मोदी...

मराठी रंगभूमी आणि चित्रपटसृष्टीतील एक अत्यंत गुणी, बहुआयामी आणि लोकप्रिय अभिनेते विलास उजवने यांचे नुकतेच निधन झाले. त्यांच्या अचानक जाण्याने मराठी कलाविश्वावर शोककळा पसरली असून चाहत्यांसह सहकलाकारही अत्यंत दुःखी झाले आहेत.

विलास उजवने यांनी आपल्या अभिनयाची सुरुवात रंगभूमीवरून केली होती. ते एक उत्कृष्ट रंगकर्मी म्हणून ओळखले जात होते. पुढे त्यांनी अनेक मराठी मालिकांमध्ये आणि चित्रपटांमध्ये काम करत आपली वेगळी ओळख निर्माण केली. त्यांच्या सहज अभिनयशैलीमुळे ते प्रेक्षकांच्या मनात घर करून राहिले.

विलास उजवने यांची खासियत म्हणजे त्यांनी विनोदी, गंभीर, ग्रामीण आणि शहरी अशा विविध प्रकारच्या भूमिका समर्थपणे रंगवल्या. त्यांची संवादफेक, चेहऱ्यावरचे हावभाव आणि सादरीकरणाची शैली यामुळे प्रत्येक भूमिका लक्षवेधी ठरली. त्यांनी देवकी, जय मल्हार, तुड्यात जीव रंगला, चला हवा येऊ द्या यांसारख्या मालिकांमध्ये लक्षवेधी भूमिका साकारल्या. ग्रामीण भूमिकांमध्ये त्यांची छाप अधिक उठून दिसत असे. चित्रपटांमध्येही त्यांनी आपली कला सिद्ध केली होती.

विलास उजवने हे केवळ कलाकार नव्हते, तर एक हसतमुख, प्रेमळ आणि सदैव सकारात्मक दृष्टिकोन असलेले व्यक्तिमत्त्व होते. त्यांच्या हास्याच्या लहरींनी अनेकांचे आयुष्य खुलवले.

गावोगावी नाटकांच्या दौऱ्यातून त्यांनी रसिकांशी एक नातं निर्माण केलं होतं. त्यांच्या निधनामुळे मराठी मनोरंजन सृष्टीत निर्माण झालेली पोकळी भरून न निघणारी आहे. त्यांनी आपल्या कामातून मराठी संस्कृतीचे दर्शन घडवले आणि प्रेक्षकांना अंतर्मुख करणारे अनुभव दिले. विलास उजवने यांना अखेरचा निरोप देण्यासाठी अनेक चाहत्यांनी आणि सहकाऱ्यांनी त्यांच्या घरी भेट दिली. त्यांच्या जाण्याने उरलेली आठवण ही त्यांच्या अमर भूमिकांमधून कायम राहिल.

डॉ. उजवणे यांचा कलाजगतातील प्रवास हा केवळ अभिनयापुरता मर्यादित नव्हता. त्यांना शैक्षणिक पार्श्वभूमीही होती आणि म्हणूनच त्यांच्या भूमिकांमध्ये एक अभ्यास



सखोलता जाणवायची. रंगभूमीपासून ते रूपेरी पडद्यापर्यंतचा त्यांचा प्रवास हा नाट्यशास्त्राच्या प्रेमातून जन्मलेला होता.

सामाजिक भान असलेला अभिनेता

डॉ. विलास उजवणे यांनी अनेकदा सामाजिक आशय असलेल्या चित्रपटांमध्ये भूमिका साकारल्या. 'डोम', 'इन द नेम ऑफ ताई' यांसारख्या चित्रपटांमध्ये त्यांनी सामाजिक विषमता, अन्याय आणि मूल्यभंग यावर बोट ठेवणाऱ्या व्यक्तिरेखा रंगवल्या. त्यांच्या संवादफेकीत आणि देहबोलीत एक ताकद होती झेज ही थेट प्रेक्षकांच्या मनापर्यंत पोहोचायची.

ते ग्रामीण भागातील जीवनाचे, संस्कृतीचे आणि माणसांचे खरे चित्र उभे करत असत. त्यांच्या भूमिकांमध्ये गावपणाचा गंध असायचा. 'गाव आलं गोठ्यात १५ लाख खाल्यात' किंवा 'धोलकी'सारख्या चित्रपटांमधून त्यांनी गावकऱ्यांचा आवाज बनून सामाजिक वास्तव दाखवले.

त्यांच्या निधनाने एक अशी शांत, पण दर्जेदार अभिनयशैली हरवली आहे, जी कधीही उगाच गोंगाट करत नव्हती, पण जेव्हा बोलायचं तेव्हा काळजात जाऊन भिडायची. मराठी सिनेसृष्टीसाठी ही फार मोठी पोकळी आहे.

अभंगात रंगलेली जिवंत अनुभूती

डॉ. विलास उजवणे हे मराठी रंगभूमी आणि चित्रपटसृष्टीत बहुआयामी भूमिकांसाठी ओळखले जात होते. परंतु त्यांच्या अभिनय प्रवासातील एक खास टप्पा म्हणजे उरलेली आठवण ही त्यांच्या अमर भूमिकांमधून कायम राहिल.

डॉ. उजवणे यांचा कलाजगतातील प्रवास हा केवळ अभिनयापुरता मर्यादित नव्हता. त्यांना शैक्षणिक पार्श्वभूमीही होती आणि म्हणूनच त्यांच्या भूमिकांमध्ये एक अभ्यास



एका महामानवाची भूमिका साकारताना केवळ अभिनयाचीच गरज नसते, तर त्या व्यक्तिरेखेचा आत्मा आपल्या आत झिरपवावा लागतो. डॉ. उजवणे यांनी ही भूमिका साकारताना केवळ पोशाख, हावभाव यांच्यावर भर दिला नाही, तर त्यांच्या अभंगांतील आत्मिक ऊर्जा सादरीकरणातून झळकत होती.

वाणी आणि देहबोलीतील संयम

तुकारामांची भूमिका साकारताना डॉ. उजवणे यांनी दाखवलेली वाणीतील माधुर्य, शांतता आणि अंतरंगातील वेदनेचा संवेगित आविष्कार यामुळे प्रेक्षक भारावून गेले. ते तुकाराम साकारणारे नव्हते ते झाले होते. त्यांची डोळ्यांतली भक्ती, शब्दांतला विश्वास, संत तुकाराम यांची भूमिका. ही भूमिका त्यांनी इतक्या श्रद्धा, समर्पण आणि आत्मिक भावनेने साकारली की ती प्रेक्षकांच्या मनावर कोरली गेली.

तुकाराम हे केवळ संत नव्हते; ते विचार होते, आंदोलन होते, लोकमानसातलं श्रद्धास्थान होते. अशा

डॉ. प्रवीण डबली ज्येष्ठ पत्रकार, नागपूर. 9422125656

तुकारामांचे विचार गावोगावी पोहोचवले. ही केवळ नाट्यकृती नव्हती, तर एक प्रकारची सामाजिक प्रबोधनाची चळवळ होती.

अभंग वाचन आणि अनुभव

डॉ. उजवणे हे स्वतः संत साहित्याचे अभ्यासक होते. त्यामुळे त्यांच्या तुकाराम सादरीकरणात अभंगांचा फक्त गानमधील उपयोग नव्हता, तर त्या शब्दांचा अर्थ, त्यामागचं तत्त्वज्ञान आणि सामाजिक विद्रोह यांचेही दर्शन घडायचे.

एक जिवंत तुकाराम

आजही अनेक प्रेक्षक, रसिक, आणि कलावंत डॉ. उजवणे यांचे तुकाराम म्हणून केलेले सादरीकरण आठवतात तेव्हा डोळ्यांत पाणी येते. ही भूमिका त्यांनी ज्या निष्ठेने साकारली, ती अभिनयाच्या पलीकडची होती.. ती त्यांनी भक्तीची अनुभूती.

डॉ. विलास उजवणे यांच्या तुकाराम भूमिकेने मराठी रंगभूमीवर एक भक्तिरसाचा नवा अध्याय लिहिला. ते

एका कलाकारापेक्षा जास्त एक विचार बनले.

डॉ. विलास उजवणे आणि नागपूर

डॉ. विलास उजवणे यांचे नागपूर शहराशी विशेष नाते आहे. त्यांनी नागपूरमध्ये आपले बालपण आणि शिक्षण पूर्ण केले. नागपूरमधील रंगभूमीवर त्यांनी आपल्या अभिनय कारकिर्दीची सुरुवात केली.

नागपूरच्या अखिल भारतीय मराठी नाट्य परिषद शाखेच्या वर्धापन दिन आणि पुरस्कार सोहळ्यात २०२४ मध्ये त्यांनी तरुण कलाकारांना मुंबईत आपले स्वप्न पूर्ण करण्यासाठी प्रोत्साहन दिले. ते म्हणाले, "नागपूरने अनेक महान आणि प्रभावशाली कलाकार घडवले आहेत. मी स्वतः येथे माझ्या ज्येष्ठांकडून खूप काही शिकलो आहे."

डॉ. विलास उजवणे हे नागपूरचे रहिवासी आहेत. त्यांनी नागपूरमध्ये आपले बालपण आणि प्रारंभिक शिक्षण पूर्ण केले. नंतर त्यांनी अभिनय क्षेत्रात करिअर करण्यासाठी मुंबईकडे प्रयाण केले. एका मुलाखतीत त्यांनी सांगितले की, "मी नागपूरचा आहे, परंतु आता मुंबईत स्थायिक झालो आहे." त्यांनी मराठी आणि हिंदी चित्रपटसृष्टीत महत्त्वपूर्ण योगदान दिले आहे. २०१६ साली विदर्भ गौरव प्रतिष्ठानने त्यांना रिमता पाटील पुरस्काराने सन्मानित केले होते.

आमच्या घरी सद्विच्छा भेट

काही वर्षांपूर्वी नागपूरला आले असताना त्यांना अधोगवायूचा त्रास झाला त्यामुळे त्यांचा पाय, हात व वाचा ही बाधित झाली. त्यामुळे ते माझ्याकडे उपचाराकरिता आले होते. त्यांना बराच फायदा झाला आणि आमचे संबंध घट्ट झाले. त्यांनी आमच्या घरी आवर्जून भेट दिली. त्या आठवणी आता आठवणीच राहतील.

■ ■ ■

जगातील सर्वात मोठा राजकीय पक्ष म्हणून ज्याची नोंद झाली आहे, अशा भारतीय जनता पार्टीच्या (भाजपा) ४५ वर्षांच्या इतिहासात अनेक चढ-उतार आले. भाजपाची स्थापना ६ एप्रिल १९८० मध्ये झाली, पण या पक्षाची नाळ १९५१ मध्ये डॉ. श्यामाप्रसाद मुखर्जी यांनी स्थापन केलेल्या भारतीय जनसंघाशी जोडलेली आहे. देशाला स्वातंत्र्य मिळाल्यानंतर पंडित जवाहरलाल नेहरू यांच्या नेतृत्वाखाली स्थापन झालेल्या पहिल्या सरकारमध्ये डॉ. श्यामाप्रसाद मुखर्जी हे सदस्य होते. पण काँग्रेस पक्षाची धर्मनिरपेक्ष राजनीती व मुस्लिमांचे लांगूलचालन याच्या ते सुरुवातीपासून विरोधात होते. डॉ. मुखर्जी यांनी भारतीय जनसंघाची स्थापना केली व राष्ट्रवाद आणि हिंदू राष्ट्रवादी विचारधारेला त्यांनी उत्तेजन दिले. १९५२ मध्ये झालेल्या लोकसभेच्या पहिल्या निवडणुकीत भारतीय जनसंघाचे केवळ तीन खासदार निवडून आले होते. १९७७ पर्यंत भारतीय जनसंघ पक्ष संसदेत नगण्य होता.

तत्कालीन पंतप्रधान इंदिरा गांधींनी १९७५ मध्ये देशात आणीबाणी लागू केली व त्याला भारतीय जनसंघाने जोरदार विरोध केला. अठरा महिने भारतीय जनसंघासह देशातील सर्वच प्रमुख विरोधी पक्षांचे शेकडो नेते व हजारो कार्यकर्ते जेलमध्ये होते. १९७७ मध्ये इंदिरा गांधींच्या सरकारने आणीबाणी मागे घेतली आणि देशात लोकसभा निवडणुका घोषित झाल्या. त्या वेळी देशातील सर्व विरोधी पक्षांनी एकत्र येऊन लोकनेते जयप्रकाश नारायण यांच्या प्रेरणेनून जनता पक्षाची स्थापना केली.

केंद्रात मोरारजी देसाई यांच्या नेतृत्वाखाली जनता पक्षाचे सरकार स्थापन झाले, पण अंतर्गत लाथाळ्या, गटबाजी, अहंकार आणि जनता पक्षातील पूर्वाश्रमीच्या जनसंघीयांच्या दुहेरी सदस्यत्वाच्या मुद्द्यावरून समाजवाद्यांनी घेतलेला आक्षेप, यामुळे मोरारजी देसाई सरकार अडीच वर्षांतच कोसळले. जनसंघीयांनी राष्ट्रीय स्वयंसेवक संघाशी संबंध ठेवता कामा नयेत अशी भूमिका मधु लिमये व अन्य समाजवादी नेत्यांनी घेतली होती. जनसंघातील नेत्यांनी त्याला धूप घातली नाही. जनता पक्षात फूट पडली. पूर्वाश्रमीच्या भारतीय जनसंघातील नेत्यांनी स्वतंत्र मार्गावर जाण्याचे ठरवले आणि त्यातूनच भारतीय जनता पक्षाची स्थापना झाली.

भाजपाचे पहिले अध्यक्ष म्हणून अटलबिहारी वाजपेयी यांची निवड झाली. सुरुवातीच्या काळात भाजपाला फारसे यश लाभले नाही. पण राम जन्मभूमी आंदोलन सुरू झाले आणि भाजपाला यशाचा मार्ग सापडला. राम जन्मभूमी आंदोलनानेच भाजपाला दिल्लीच्या तख्तापर्यंत पोहोचवले.

देशाच्या जाकरणात भाजपाने स्वतःची वेगळी ओळख निर्माण केली आहे. १९९० सालापर्यंत भाजपा-काँग्रेस पक्षाला केंद्रात आणि विविध राज्यांत सत्तेवरून उलथवून टाकेल असे कोणत्याही ज्योतिष्याने भविष्य वर्तवले नव्हते. लाखाे कार्यकर्त्यांची मेहनत, अमितभाई शहा यांचे संघटन कौशल्य आणि नरेंद्र मोदींचा करिष्मा यातून आज देशात २० हून अधिक राज्यांत भाजपा सत्तेवर आहे. सोळा राज्यांत भाजपाचे स्वतःचे सरकार आहे.

अटल-अडवाणी कमल निशान, माँग रहां हैं हिंदुस्थान..., राज तिलक की तैयारी करें, आ रहें हैं, भगवाधारी... मंदिर वही बनाएंगे, अशा घोषणा देत अटल-अडवाणींच्या काळात भाजपाने दिल्लीकडे वाटचाल केली.

गेल्या अकरा वर्षांपासून भाजपामध्ये मोदी-शहा यांचे पर्व सुरू झाले आहे. घर घर मोदी-हर हर मोदी, जो राम को लाएं हैं, हम उनको लाएंगे अशा घोषणातून देशभर भाजपाचा विस्तार झालाय. अटलबिहारी वाजपेयी, लालकृष्ण अडवाणी, मुरली मनोहर जोशींच्या काळात भाजपा मित्रपक्षांच्या शोधात होती, आता देशात भाजपा केंद्रस्थानी राहणार हे देशातील सर्व प्रादेशिक पक्षांना कळून चुकले आहे. स्वबळीवर केंद्रात भाजपाची सत्ता स्थापन करण्याचा पराक्रम मोदींनी करून दाखवला.

२०१४ मध्ये लोकसभेत भाजपाचे २८२ खासदार निवडून आले, तर २०१९ मध्ये भाजपाचे ३०३ खासदार विजयी झाले. सन २०२५ मध्ये अज की बार चाँ सी पार हे भाजपाचे स्वप्न होते पण ते भंगले.

२०२४ मध्ये भाजपाचे सर्वाधिक म्हणजे २४० खासदार निवडून आले व मित्रपक्षांच्या मदतीने लोकसभेत २९३ आकडा गाठला व सलग तिसऱ्यांदा एनडीएचे सरकार स्थापन झाले.

नरेंद्र मोदींनी पंतप्रधानपदाची हॅटट्रीक संपादन तर केलीच. पंडित नेहरूनंतर हॅटट्रीक साधणारे देशाचे दुसरे पंतप्रधान अशी त्यांची इतिहासात नोंद झाली. पंतप्रधान नरेंद्र मोदींची हिम्मत आणि लोकप्रियता, अमितभाई शहांची चाणक्यनीती, आदित्यनाथ योगींचे आक्रमक हिंदुत्व यातून भाजपाचा अश्वमेध देशभर आज दौडताना दिसतो आहे.

पण या ४५ वर्षांच्या वाटचालीत अटलबिहारी वाजपेयी, लालकृष्ण अडवाणी, मुरली मनोहर जोशी आदींची तपस्या, धैर्य व त्याग यांचे मो योगदान आहे. अडवाणी यांच्या राम रथयात्रेने व जोशींच्या तिरंगा यात्रेने पक्षाला देशपातळीवर नेले व पक्षात नवचेतन्य निर्माण केले. देशात अनेक राजकीय पक्ष आहेत की, त्यांच्यात वारंवार फाटाफूट झाली किंवा विभाजन झाले. भाजपा हा एकच पक्ष आहे की, तो सर्वत्र विस्तारत असतानाही अभंग आहे. राष्ट्रीय स्वयंसेवक संघाच्या संस्कारातून तयार झालेले कार्यकर्ते हा भाजपाचा मुख्य आधार आहे. तो कधी विचलीत होत नाही, निष्ठ बदलत नाही. त्याला सत्तेचा मोह नाही. त्याची बाधिलकी विचारांशी आहे.

अयोध्येत भव्य राम मंदिर उभारून भाजपाने सर्व देशातील कोटी कोटी जनतेची इच्छा पूर्ण केली. जम्मू-काश्मीरला विशेषाधिकार दिलेल्या घटनेतील ३७० च्या कलमाचे सुरक्षा कवच काढून घेतले, लोकसभा-विधानसभा व स्थानिक स्वराज्य संस्थेत महिलांना ३३ टक्के आरक्षण देणारा कायदा संसदेत मंजूर करून घेतला, वक्फ बोर्डाच्या मनमानी कारभारावर लगाम

घालणाऱ्या कायद्यात सुधारणा केली, तिहेरी तलाक पद्धत रद्द करून लाखाे मुस्लीम महिलांना दिलासा दिला. राष्ट्रवाद व सांस्कृतिक एकता या विचारांना भाजपाने नेहमीच प्राधान्य दिले. एनडीएमधील जुन्या मित्र पक्षांबरोबरच नव्याने एनडीएमध्ये आलेल्या मित्रपक्षांना सन्मान देण्यासाठी भाजपाला अनेकदा कसरत करावी लागते आहे.

इंदिरा गांधींच्या हत्येनंतर निर्माण झालेल्या सहायभूतीच्या लाटेमुळे १९८४ मध्ये झालेल्या लोकसभा निवडणुकीत काँग्रेसचे ४०० पेक्षा जास्त खासदार निवडून आले होते व भाजपाचे केवळ दोनच खासदार विजयी झाले. दोन खासदारांपासून भाजपाची सुरुवात झाली आणि गेल्या तीन निवडणुका सर्वाधिक खासदारांच्या पक्ष म्हणून भाजपाने संसदेत स्थान मिळवले.


अटलबिहारी वाजपेयी हे (१९८० ते १९८६) भाजपाचे पहिले अध्यक्ष होते व देशाचे तीन वेळा पंतप्रधान झाले. लालकृष्ण अडवाणी हे (१९८६ ते १९९१, १९९३ ते १९८, २००४-२००५) तीन वेळा पक्षाचे अध्यक्ष होते, देशाचे गृहमंत्री व उपपंतप्रधान झाले. मुरली मनोहर जोशी (१९९१-९३), कुशाभाऊ ठाकरे (१९९८-२०००), जना कृष्णामूर्ती (२००२-२००४), वेंकट्या नायडू (२००२- २००४), नरेंद्र उपराष्ट्रपती झाले. नितीन गडकरी (२००९-२०१३) पक्षाचे अध्यक्ष होते व केंद्रीय रस्ते वाहतूकमंत्री आहेत. अमितभाई शहा हे २०१४ ते २०२० पक्षाचे अध्यक्ष होते, केंद्रीय गृहमंत्री आहेत. जगत प्रसाद नड्डा हे पक्षाचे विद्यमान अध्यक्ष असून केंद्रीय आरोग्यमंत्री आहेत.

पंतप्रधान नरेंद्र मोदी हे भाजपाचे सर्वात लोकप्रिय नेते आहेत. त्यांच्याएवढी उत्तुंग लोकप्रियता देशातील अन्य कोणा राजकीय नेत्याला लाभली नाही. गेल्या वर्षी ५४३ जागांसाठी झालेल्या लोकसभा निवडणुकीनंतर भाजपाप्रणीत एनडीएच्या २९३ खासदारांचे समर्थन घेऊन नरेंद्र मोदी देशाचे सलग तिसऱ्यांदा पंतप्रधान झाले.

आंध्र प्रदेशमधील चंद्राबाबू नायडू यांचा तेलुगू देशम व बिहारमधील नितीश कुमार यांचा जनता दल युनायटेड या दोन प्रमुख पक्षांनी मोदी सरकारला पाठिंबा दिलेला आहे. लोकसभेत भाजपाचे २४० व राज्यसभेत ९८ खासदार आहेत. देशभरातील विधानसभांमध्ये भाजपाचे १६५६ व विधान परिषदांमध्ये १६५ आमदार आहेत. देशभरात २५ कोटी सदस्य संख्या नोंदीविण्याचे लक्ष भाजपाने ठरविले आहे.

■ ■ ■

राज्यभरात रूग्णांची लूट



पुणे येथील दीनानाथ रूग्णालयाशी संबंधित तनिषा भिसे गरोदर माता मृत्यु प्रकरणांनंतर खडबडून जागे झालेल्या पुणे महापालिकेने शहरातील सर्वच खासगी रूग्णालयांना नोटीस बजावून उपचारापूर्वी डिपॉझिट घेण्यास मनाई केली आहे. रूग्णालयात येणाऱ्या रूग्णांवर प्रथम उपचार करा त्यानंतर त्यांच्याकडे पैसे मागा, असे या नोटीसीत नमूद करण्यात आले आहे.

तथापि, असले प्रकार केवळ दीनानाथ मंगेशकर धर्मादाय रूग्णालयाशीच संबंधित नाहीत तर राज्यभरातील अनेक रूग्णालये रूग्णांच्या जिवीताशी खेळण्याचा आणि त्यांना लुटण्याचा प्रकार करीत आहेत.

तनिषा भिसे नामक गरोदर महिलेला दीनानाथ रूग्णालयात गंभीर स्थितीत प्रसूतीसाठी आणण्यात आले होते. पण रूग्णालय प्रशासनाने त्यांना 10 लाखांचे डिपॉझिट भरल्यानंतरच दाखल करून घेण्याची भूमिका घेतली होती. परिणामी, उपचारास विलंब झाल्यामुळे तनिषा यांचा मृत्यू झाला. तेव्हापासून दीनानाथ रूग्णालयावर टीकेची झोड उठली आहे. या पार्श्वभूमीवर पुणे महापालिकेने सर्वच खासगी रूग्णालयांना नोटीस बजावली आहे.

महापालिकेने आपल्या नोटीसीत सर्वच खासगी रूग्णालयांना रूग्णांकडून उपचारापूर्वी डिपॉझिट न घेण्यास बंदी घातली आहे. तातडीच्या उपचारांची गरज असलेल्या रूग्ण किंवा त्यांच्या नातेवाईकांकडून कोणतीही अनामत रक्कम घेतली जाऊ नये. सर्वप्रथम रुग्णांवर उपचार करण्यास प्राधान्य दिले जावे, असे निर्देश मनपाचे आपल्या तातडीच्या नोटीसीद्वारे दिलेले. प्रशासनाच्या या भूमिकेमुळे इमर्जन्सी स्थितीत रूग्णालयात दाखल होणाऱ्या रूग्ण व त्यांच्या नातेवाईकांना मोठा दिलासा मिळण्याची शक्यता आहे.

मागितले आहे. यासंबंधीच्या सरकारी अहवालात तनिषा भिसे यांना रूग्णालयात गंभीर स्थितीत तब्बल साडेपाच तास बसवून ठेवल्याची बाब समोर आली आहे. ही वैद्यकीय नेगलिजन्सची बाब आहे. यामुळे उपचारास विलंब झाल्यामुळे त्यांचा मृत्यू झाला. पोलिसांनी या प्रकरणाशी संबंधित सर्व कागदपत्रे आपल्या पत्रासोबत जोडल्याची माहिती आहे.

उल्लेखनीय बाब म्हणजे तनिषा भिसे यांच्या कुटुंबीयांकडे 10 लाख रुपयांच्या डिपॉझिटची मागणी करणाऱ्या डॉक्टर सुश्रुत घैसास यांनी सोमवारीच आपल्या पदाचा राजीनामा दिला आहे. त्यांनी आपल्या राजीनामा पत्रात दीनानाथ रूग्णालयाच्या नावलौकीकास गालबोट लागात असल्यामुळे राजीनामा देत असल्याचे नमूद केले आहे.

या रूग्णालयाशी संबंधित आणखी एक प्रकार म्हणजे सदर रूग्णालयाकरिता ज्या कुटुंबियांनी त्यांची 6 एकर जमीन दान दिली होती ती राजकीय दबाव टाकून मिळविण्यात आल्याचे पुढे येत आहे. सरकारी जमिनी लाटायच्या किंवा दबाव टाकून खाजगी जमिनी बळकवायच्या, त्यावर धर्मादाय रूग्णालये उभारायची, आयकर आणि अन्य बाबींमधून सूट मिळवायची आणि दुसरीकडे, रूग्णांची लूट करावची, असले धंदे अनेक रूग्णालयांकडून केले जात आहेत.

महात्मा ज्योतिबा फुले जनआरोग्य योजना अनेक रूग्णालयात आहे. येथे विविध आजाराच्या रूग्णांवर 1 रुपयाही न घेता मोफत उपचार करावयाचे असतात. परंतु, अनेक रूग्णालयात सर्रास लूट केली जाते. शासनाकडून लवकर पैसे येत नसल्याची सबब पुढे करीत रूग्णांकडून आधी वसुली केली जाते. औषध आणि भोजनाचे पैसे त्यांच्याकडून घेतले जातात. यातील काही रूग्णालये लोकप्रतिनिधींचे किंवा त्यांच्या नातेवाईकांच्या नावावर आहेत, हे उल्लेखनीय. नागपूर किंवा अन्य मोठ्या शहरातील खाजगी रूग्णालयांच्या डॉक्टरांना आता बाहेर कसाई असा शब्दप्रयोग होवू लागला आहे.

■ ■ ■

उन्हाळ्याचे दिवस असून डासांचा उपद्रव याकाळात सर्वाधिक असतो. काही लोकांना मच्छर किंवा डास खुपच त्रास देतात. तर काही लोकांना कमी त्रास देत असतात. तुमच्या बाजूला बसलेल्या मित्राला डास चावत नाहीत आणि तुम्हाला मात्र डासांनी फोडून खल्लेले असते. असे नेमके का होते. काही लोकांना डास जास्तच चावतात. तर काही लोकांना कमी असे का असते? या मागे विज्ञान आहे.

काही रक्त गटाच्या लोकांना जादा मच्छर चावतात तर काही रक्त गटाच्या लोकांना कमी चावतात असेही बरेचदा असते. डासांच्या चावण्यामागे शरीराचा गंध, रक्तगट, तापमान नेमके काय असते? काहीना डास कमी तर काहीना जास्त चावण्यामागे नेमके कारण काय असते?

कार्बनडाय ऑक्साईड आणि मच्छर

मच्छर माणसांना शोषण्यासाठी कार्बन डायऑक्साईडची (CO2) मरत घेत असतात. म्हणजे आपण जो उच्छवास सोडतो त्याचा ते अदमास घेत असतात. ज्या लोकांच्या शरीरातून कार्बनडाय ऑक्साईड जादा निघतो त्यांना किंवा मोठे उंचीने अधिक असलेल्यांना मच्छर अधिक

करण्याचे आदेश देण्यात आले आहेत. अक्षय शिंदेचे वडील अण्णा शिंदे यांनी पोलिसांवर कारवाईची मागणी करत याचिका दाखल केली होती.

आता नव्याने हे प्रकरण सुरू होणार आहे. मूळत विषय हा आहे की, अक्षय शिंदे यांचे एन्काऊंटर करण्याचा निर्णय कुणी पोलीस अधिकाऱ्याने घेतला की त्यांना मुख्यमंत्री, गृहमंत्री यापैकी कुणी आदेश दिलेत? मंत्र्यांच्या आदेशाशिवाय वरिष्ठ पोलीस अधिकारी थेट एन्काऊंटर करण्याचे घाडस करू शकणार नाहीत.

ही घटना घडली तेंव्हा सत्ताधारी पक्षाच्या अनेक मंत्र्यांनी एन्काऊंटरचे समर्थन केले होते. आता संबंधित पोलीस अधिकाऱ्यांवर गुन्हे दाखल करण्याचे आदेश कोर्टाने दिल्याने पेच निर्माण झाला आहे. संबंधित पोलीस अधिकारी बचावासाठी आदेश देणाऱ्या मंत्र्यांचे नाव उघड करू शकतात.

■ समिर आकरे, नागपूर.

■ ■ ■

निशाणा बनवित असतात.

शरीराच्या तापमानाचा अदमास

सुमारे 5 ते 15 मीटर अंतरावरून डासांना माणसे दिसत असतात. माणसांच्या जवळ पोहचल्यानंतर ते आपल्या दृष्टीचा वापर करत असतात. ते जेव्हा आपल्या शरीराच्या एकदम जवळ पोहचतात. तेव्हा ते शरीराच्या तापमानाचा अदमास घेतात. त्यावेळी ते एखाद्या व्यक्तीला चावायचे की नाही याचा निर्णय घेत असतात.

आपल्या शरीरातून निघालेले गंध देखील मच्छरांना अधिक आकर्षित करीत असतो. घामात असलेल्या लॅक्टिक एसिड, गुरिक एसिड आणि अमोनिया सारख्या रसायन मच्छरांना

कोणाला चावायचे याची निवड मच्छर कशी करतात?

गटाच्या लोकांना मात्र मच्छर कमी पसंत करतात. मच्छर काही रक्त गटात असलेल्या रसायनिक घटकांना आकर्षित होऊन त्या व्यक्तींना जास्त चावत असतात.

अधिक तापमान असलेल्या किंवा अधिक घाम येणाऱ्या व्यक्तीच्या शरीराकडे मच्छर कायम आकर्षित होत असतात. मच्छरांना त्यांना चावणे आवडते. म्हणून उन्हाळ्यात व्यायाम केल्यानंतर मच्छर त्यांना अधिक चावत असतात.घामातून नघणारा ओलावा थंडावा आणि वास मच्छरांना जवळ बोलावतो. परंतु हे अजून सिद्ध झालेले नाही तुम्हाला नेमके याच कारणासाठी मच्छर चावतील,परंतु हे एक मोठे कारण जरूर आहे.

आवतण देत असतात. प्रत्येक माणसाचा शरीराचा गंध वेगवेगळा असतो. जी जिन्स आणि बॅन्टेरियावर अवलंबून असते. त्यामुळे ज्याच्या शरीरातून अधिक वास येतो त्याला सर्वाधिक डासांचा उपद्रव होतो. त्यालाच डास जास्त चावत असतात.

अनेक संशोधनात हे स्पष्ट झाले की O रक्त गटाच्या लोकांना मच्छर जास्त चावतात. तसेच A रक्त गटाच्या लोकांना मात्र मच्छर कमी पसंत करतात. मच्छर काही रक्त गटात असलेल्या रसायनिक घटकांना आकर्षित होऊन त्या व्यक्तींना जास्त चावत असतात.

अशोक यन
प्रा. अशोक सारडा मेहकर (१४२१३९४३९९)

अहिंसा परमो धर्म!

'जगा व जगू द्या ' ची शिकवण देती महावीर स्वामी हिंसा करणे ही तर पशुत्वाची निशाणी...!

काया वाचा मनसाही घडूच नये चुकून हींसा शकाहार मानवी प्रकृती मासांसार ही समजावी विकृती

अहं ठेवूनी बाजूला करावी त्यांची क्षमायाचना आपल्या कृतीने अजानता झाली ज्यांच्या मनी यातना...!



गोंदिया

पान ६

महावितरण कार्यालयाचा घेराव

चिचगड उपकेंद्रांतर्गत विद्युत पुरवठा खंडित करू नये : कार्यकारी अभियंतांना शेतकऱ्यांसह गावकऱ्यांचे निवेदन

देवरी : तालुक्यातील चिचगड महावितरणच्या उपकेंद्रांतर्गत येणाऱ्या गावांचा वारंवार विद्युत पुरवठा खंडीत केला जात आहे. त्यातच उन्हाळ्याचे दिवस सुरू असल्याने विद्युत उपकरणही निकामी पडत असल्याने गावकऱ्यांना नाहक त्रास सहन करावा लागत आहे. विशेष म्हणजे रब्बी हंगामातील शेत पिकांना पाण्याची नितांत गरज असते. मात्र विद्युत पुरवठा वारंवार खंडीत होत असल्याने तोडजवळ आलेले पीक निसटणार तर नाही ना, अशी चिंता शेतकऱ्यांमध्ये दिसून येत आहे. तेव्हा चिचगड येथील महावितरणच्या उपकेंद्रांतर्गत विद्युत पुरवठा खंडीत करण्यात येऊ नये, या मागणीला घेवून महावितरणच्या विभागीय कार्यालयाचा घेवा करून कार्यकारी अभियंता फुलझेले यांना निवेदन देण्यात आले.

निवेदनात महावितरणच्या चिचगड



येथे असलेले उपकेंद्राअंतर्गत सर्व गावांमधे ४४० केव्ही विद्युत पुरवठा करण्यात यावा, १० एमव्हीएचे पॉवर ट्रांसफार्मर उपलब्ध करून देण्यात यावे, गावांचे भारतीयमन बंद करून नियमित वीज पुरवठा करण्यात यावा, सन २०२५ पूर्वी कृषी पंपा करिता डिमांड भरलेल्या शेतकऱ्यांना कृषी विद्युत मीटर देण्यात यावे, चिचगड उपकेंद्राचे

विद्यमान कार्यरत कनिष्ठ अभियंता यांच्या ऐवजी दुसऱ्या अभियंताची पदस्थापना करण्यात यावी, सर्व कर्मचाऱ्यांना मुख्यालयी राहून नागरिकांना नियमित विद्युत सुविधा देण्यासाठी सक्तीचे करावे , इत्यादी मागण्यांचा समावेश आहे. या संदर्भात देवरी उपविभागाचे कार्यकारी अभियंता यांच्याशी दोन तास चर्चा

भाजपा जगातील सर्वात मोठा राजकीय पक्ष : मानकर

आमगाव : देशात अनेक विरोधी पक्षांचे अनेकवेळा तुकडे झाले. परंतु, भारतीय जनता पार्टी कार्यकर्त्यांच्या भरवशावर संघटित व एकत्रित असून जनता पार्टी व जनसंघ नंतर भाजपा आज भारतीय जनता पक्ष जगातील सर्वात मोठा पक्ष म्हणून स्थान मिळविले असल्याचे मत केशवराव मानकर यांनी व्यक्त केले.

भारतीय जनता पक्षाच्या ४५ व्या स्थापना दिनानिमित्त आयोजित कार्यक्रमाला ते कार्यकर्त्यांशी संवाद साधत होते मागील दहा वर्षात पंतप्रधान नरेंद्र मोदी यांनी देशवासीयांच्या

स्थापना दिनानिमित्त ध्वजारोहण

आकांक्षापूर्तीसाठी केलेल्या. कामांची माहिती दिली. आदर्श विद्यालय आमगाव येथे आयोजित कार्यक्रमात पक्षाचा झेंडा फडकवुन डॉ श्यामाप्रसाद मुखर्जी, पंडीत दिनदयाल उपाध्याय, व अटलबिहारी वाजपेयी यांच्या प्रतिमेचे पूजन करून अभिवादन करण्यात आले. यावेळी भाजपाचे गोंदिया जिल्हा अध्यक्ष येशूलाल उपराडे, विजय शिवनकर, राजेंद्र पटले,

पिंडु अग्रवाल, नरेंद्र बाजपेयी, राकेश शेंडे, स्नेहा मानकर, सुषमा भुजाळे, सुनंदा उके, मोहिनी निंबाते, उत्तम नंदेश्वर, मनोज सोमवंशी, उमेश राहांगडाले, काशीराम हुकरे, घनश्याम अग्रवाल, देवेंद्र मच्छरीके, बाला ठाकुर, धनलाल मेंडे, राजेश मेश्राम, प्रभाकर कावळे, क्रिष्णा चुटे, सुनील पडोळे, लक्ष्मण चुटे, जानकी प्रसाद हटवार, कैलाश तिवारी, कमलेश चुटे, गजानन भांडारकर, शालिक वाढई, लोकेश शिहोरे, उपस्थित होते संचालन उमेश राहांगडाले यांनी तर आभार मनोज सोमवंशी यांनी मानले.

शेतात पोहचणे होणार सोपे

सरकारचा शेतकऱ्यांसाठी मोठा निर्णय



गोंदिया : गावातील मुलभूत सुविधा बळकट करण्यासाठी राज्यातील महायुती सरकारने पुढाकार घेऊन ग्रामीण अर्थव्यवस्था मजबूत करण्याचे जोरकस प्रयत्न सुरू केले आहेत. या अनुषंगाने पाणंद रस्त्यांसाठी माती आणि खडी रॉयल्टी फ्री देण्याचा ऐतिहासिक निर्णय मुख्यमंत्री देवेंद्र फडणविस यांनी घेतला आहे.

मुख्यमंत्री फडणविस यांच्या नेतृत्वाखाली सरकारने ग्रामीण भागातील शेतकरी आणि ग्रामस्थांसाठी मोठा निर्णय घेतला आहे. पाणंद रस्ते, घरकुल आणि विहारींच्या बांधकामासाठी लागणारी खडी आणि माती रॉयल्टी फ्री उपलब्ध करून देण्याचा आदेश शासनाने जारी केला आहे. महसूल आणि वन विभागाने हा शासन निर्णय जारी केला असून यामुळे शेतकरी आणि ग्रामस्थांना मोठा फायदा होणार आहे. महसूल मंत्री चंद्रशेखर बावनकुळे यांनी निर्णय घेऊन सर्वसामान्यांना दिलासाउ दिला आहे. गावतळी, शेततळी, तलाव, बंधारे यांचे उत्खनन

पाणंद रस्त्यांच्या कामांना आता मिळेल गती

मुख्यमंत्री देवेंद्र फडणविस यांनी राज्यातील सर्व पाणंद रस्ते बांधण्याचा निर्णय यापूर्वीच घेतला आहे. आता या रस्त्यांसाठी लागणारी साहित्य रॉयल्टी फ्री करण्याच निर्णरू घेतल्याने पाणंद रस्त्यांच्या कामाला गती मिळेल. असा विश्वास व्यक्त करून ग्रामीण संस्कृती व शेतीला महत्व देऊन सरकार पंतप्रधान नरेंद्र मोदी यांच्या नेतृत्वाखाली सर्वसमान्यांचे सरकार असल्याचे कुतीने सिध्द होईल.

करतांना निघणारी खडी, माती, मुसूम आता शेतकऱ्यांच्या पाणंद रस्त्यांच्या कामासाठी वारता येणार आहे. त्यासाठी सरकारकडून कुठलीही रॉयल्टी आक्त्रली जाणार नाही. महसूल विभागाच्या या निर्णयामुळे राज्यातील पाणंद रस्त्यांच्या कामाला मोठी गती मिळणार आहे.


सामाजिक कार्यकर्ता संजय शेंडे यांचा राकाॅं प्रवेश



गोंदिया : खासदार प्रफुल पटेल व माजी आ. राजेंद्र जैन यांच्या नेतृत्वावर विश्वास ठेवून तसेच पक्षाच्या विचारधारेशी सहमत होऊन अदासी दागोटोला येथील सामाजिक कार्यकर्ता संजय शेंडे यांनी राष्ट्रवादी काँग्रेसमध्ये प्रवेश केला. या निमित्त माजी आ. राजेंद्र जैन यांनी त्यांचे पुष्पगुच्छ देवून स्वागत केले. यावेळी पक्षेला बळकट करण्यास आपण प्रयत्न करू, अशी ग्वाही संजय शेंडे यांनी दिली. या छोट्याखानी स्वागत कार्यक्रमात केतन तुरकर, सुरेश कावळे, शैलेश वासनिक, अशोक गौतम, सुनिल पटले, रामु चुटे, दुलीचंद भाकरे, अशोक ब्राम्हणकर, प्रवीण बैस, मुन्ना चौरागडे आदी पक्ष कार्यकर्ते आदी उपस्थित होते.

गोंदिया : राज्यातील बोगस रेशन कार्डांचा पर्दाफाश करण्यासाठी अन्न व नागरी पुरवठा विभागाने विशेष तपासणी मोहीम हाती घेतली आहे. ३१ मे २०२५ पर्यंत ही मोहीम राबवली जाणार असून, बांधकाम योजने वीस पुरावे न सादर करणाऱ्या कार्डधारकांचे रेशन कार्ड रद्द करण्यात येणार आहे.

राज्यातील प्रत्येक रेशन कार्डाची छाननी करण्यात येणार आहे. यासाठी रेशन दुकानांमध्ये तपासणी नमुना फॉर्म मोफत दिला जाणार आहे. हा फॉर्म भरून कार्डधारकाने हमीपत्रासह दुकानदाराकडे सादर करावा लागेल, आणि त्याबदल्यात ग्राहकाला पोचपावती दिली जाईल. तसेच ‘अ’ यादी - ज्यांनी योग्य कागदपत्रांसह



पुरावे सादर केले आहेत. त्यांचे रेशन कार्ड संबंधित वर्गवारीत (जसे अंत्योदय, प्राधान्य कुटुंब) कायम ठेवण्यात येणार आहे. तर ‘ब’ यादी - ज्या

बीएसएनएलची सेवा विष्कळीत

नवेगावबांध : नवेगावबांध परिसरातील बीएसएनएल ब्रॉडबैंड सेवा मागील सहा महिन्यांपासून अत्यंत मंद गतीने सुरू आहे. त्यामुळे ग्राहकांना सेवा व्यवस्थित मिळत नाही. अनेक नागरिकांनी या संदर्भात तक्रारी करूनही समाधानकारक उपाय झालेले नाहीत. त्यामुळे सेवा तापदायक ठरत असून नागरिकांना मनस्ताप सहन करावा लागत आहे. या प्रकाराने बीएसएनएलच्या कारभारावर प्रश्नचिन्ह निर्माण केले जात आहेत.

नवेगावबांधसह परिसरात बीएसएनएलची ग्राहक संख्या मोठ्या प्रमाणात आहेत. त्यामुळे ग्राहकांना व्यवस्थित सेवा मिळेल, अशी अपेक्षा होती. परंतु, मागील सहा महिन्यांपासून बीएसएनएलच्या दूरसंचार व इंटरनेट सेवेचा बोजवारा उडाला आहे. परिणामी ग्राहकांची चांगलीच कोंडी झाली आहे. इंटरनेटचा स्पीड नगण्य असून, ऑनलाईन शिक्षण, बँकिंग व्यवहार, शेती विषयक माहिती यांसारख्या मूलभूत गरजा देखील भागवणे कठीण झाले आहे. संबंधित

अधिकाऱ्यांशी अनेक वेळा चर्चा करूनही परिस्थितीत सुधारणा झाली नाही. ११ मार्च २०२५ रोजी भंडारा येथील डेप्युटी जनरल मॅनेजर यांनी आठ दिवसात सुधारणा होईल, असे आश्वासन दिले होते. मात्र, आता तीन आठवडे उलटूनही सेवा पूर्ववत झालेली नाही. पुन्हा संपर्क साधल्यावर ‘सिस्टम अपडेट्स’ चालू असल्याचे सांगण्यात आले, मात्र हे काम पूर्ण होण्यास किती वेळ लागेल याबाबत कोणतीही ठोस माहिती देण्यात आलेली नाही.

महिला लोकशाही दिन २१ एप्रिलला

गोंदिया : जिल्हास्तरावर दर महिन्याच्या तिसऱ्या सोमवारी महिला लोकशाही दिन साजरा करण्यात येतो. महिलांच्या कोणत्याही विभागाशी संबंधित समस्या, वैयक्तीक समस्या, गाऱ्हाणी व अडीअडचणी ऐकून घेण्यासाठी २१ एप्रिल २०२५ रोजी सकाळी ११ वाजता जिल्हाधिकारी कार्यालयाच्या सभागृहात जिल्हाधिकारी यांच्या अध्यक्षतेखाली महिला लोकशाही दिनाचे आयोजन करण्यात आले आहे. या लोकशाही दिनामध्ये सर्व महिला कर्मचारी, महिला मंडळ, बचतगट व इतर महिलांसाठी काम करणाऱ्या संस्था येथील महिला थेट सभेमध्ये येवून वैयक्तीक तक्रार नोंदवू शकतात.

न्यायप्रविष्ट प्रकरणे, विहित नमुन्यात नसणारे व आवश्यक कागदपत्राच्या प्रती न जोडलेले अर्ज, सेवा विषयक, आस्थापना विषयक बाबी, तक्रार/निवेदने

वैयक्तीक स्वरुपाचे नसेल तर ते अर्ज रिवकारण्यात येणार नाही तरी सर्व पीडीत महिलांनी जिल्हा महिला व बाल विकास अधिकारी कार्यालयात व्यक्तीशः येऊन आपली तक्रार तीन प्रतीत सादर करावी. अर्जाचा नमुना जिल्हा महिला व बाल विकास अधिकारी कार्यालय, नविन प्रशासकीय इमारत, तिसरा मजला, खोली क्र.३६, जयसंत चौक, गोंदिया या कार्यालयात निशुल्क प्राप्त होईल. तालुका स्तरावर दर महिन्याच्या चौथ्या सोमवारी तहसिलदारांच्या अध्यक्षतेखाली महिला लोकशाही दिन साजरा करण्यात येतो. त्यासाठी संबंधित तालुक्याच्या बाल विकास प्रकल्प अधिकारी (ग्रामीण) यांच्याकडे अर्ज सादर करावे. अर्जाचा नमुना बाल विकास अधिकारी यांचेकडे निःशुल्क प्राप्त होईल. अधिक माहितीसाठी जिल्हा महिला व बाल विकास अधिकारी कार्यालय गोंदिया येथे संपर्क साधावा.

बंगाली बांधवांच्या समस्या सोडविण्यासाठी कटिबद्ध : आ.बडोले



राजकुमार बडोले यांनी दिला.प्रामुख्याने अरुणनगर येथे मैदानासाठी जागा उपलब्ध करून देणे, सेवा सहकारी संस्थेसाठी कार्यालय मंजूर करणे, घरांच्या सनद वाटप आदी विषयांवर सकारात्मक निर्णय घेण्यात आले.यासोबतच निर्माणाधीन मंदिराची पाहणी देखील

रामनवमी निमित्त विविध कार्यक्रमाचे आयोजन

गोंदिया : सूर्याटोला भागातील श्याम बाबा घोडेवाले, केशव नगर, परमात्मा एक नगर,महावीर कॉलोनी, शांति कॉलोनी, चामट नगर तसेच परिसरातील लोकांनी एकत्र येवून रामनवमीनिमित्त विविध कार्यक्रमाचे आयोजन करण्यात आले. यात यावेळी रांगेळी स्पर्धा, चित्रकला स्पर्धा, गायन स्पर्धा, नृत्यकला, लेझीम, ड्रॅमा, पेंटिंग स्पर्धा आदी स्पर्धांचे आयोजन करण्यात आले. गेल्या चार वर्षांपासून राम जन्म उत्सव समितीच्या वतीने सामूहिक रित्या प्रभू श्रीरामाचा जन्म उत्सव साजरा केला जातो. कार्यक्रमाची

सुरवात भव्य रॅली काढून केली जाते. लाहनान पासून तर प्रौढ व्यक्ती देखील या रॅली मध्ये भगव्या रंगाचा फेटा घालून सहभागी होतात. एका रथावर प्रभू श्रीरामाची मूर्ती ठेवण्यात येत असून या मूर्तीची महिला समूहिक रित्या पूजा केली करतात. त्या नंतर मिरवणूक काढण्यात आली. श्यामबाबा घोडीवाले ते कुडावा नाका होत हि रॅली टीबी टोली मार्गे कार्यक्रम शालेय पोहचवली .या रॅली दरम्यान शालेय विद्यार्थी तसेच महिला डीजे च्या तालावर आणि लेझीम नृत्य तसेच राडिया खेळत लोकांना रॅली कडे आकर्षित केले.

देवरीत हिंदू मुस्लिम एकतेचे दर्शन

मुस्लिम समुदायाकडून शोभायात्रेचे भव्य स्वागत

देवरी : दरवर्षी प्रमाणे या वर्षी सुद्धा देवरी येथील प्रसिद्ध धुकेश्वरी मंदिरातून रामनवमी निमित्त भव्य शोभायात्रेचे आयोजन करण्यात आले. क्षेत्रातील सुप्रसिद्ध धुकेश्वरी मंदिरातून भव्य शोभायात्रा काढण्यात आली. शेकडोच्या संखेत महिला पुरुष आणि बालगोपाल सहभागी झाले. ही रैली देवरी शहरातील विविध मार्ग, चौकातुन काढण्यात आली.



अनेक ठिकाणी अलपोपहराचे आयोजन करण्यात आले. यात विशेष म्हणजे हिंदू मुस्लिम एकतेचे प्रतीक म्हणजे ‘देवरी’ शहर मस्जिद समोर या रामनवमीच्या रैलीचे

पुष्पगुच्छ व शुभेच्छा देत स्वागत करण्यात आले. यावेळी मिरवणुकीत सहभागी झालेल्यांसाठी कोल्डड्रिंक, आइसक्रीम थंड पाण्याचे वितरण

प्रकाश हेमने यांना आचार्य पदवी बहाल

गोंदिया : मौजा मोहरी / पवनी येथिल प्रकाश तुकाराम हेमने यांनी गोंडवाना विद्यापीठ गोंडवाना अंतर्गत राज्यस्तर विषयांतर्गत संशोधन करून आचार्य पदवी प्राप्त केली.



’आरमोरी व गडचिरोली विधानसभा क्षेत्रातील पंचायत राज व्यवस्थेतील लोकप्रतिनिधींच्या राजकीय सहभागाचे चिकित्सक अध्ययन’ या विषयावर डा. राजेंद्र एम झाडे, के डी डी महाविद्यालय चामोर्शी यांच्या मार्गदर्शनात संशोधन कार्य पूर्ण केले. मोहरी या छोट्याशा

खासदार प्रफुल पटेल, गोंदिया शिक्षण संस्थेचे सचिव तथा माजी आमदार राजेंद्र जैन व संचालक निखिल जैन यांना सुद्धा आपल्या यशाचे श्रेय वडील स्व.तुकाराम हेमने, आई लक्ष्मीबाई हेमने यांना दिले आहे. तसेच

खासदार प्रफुल पटेल, गोंदिया शिक्षण संस्थेचे सचिव तथा माजी आमदार राजेंद्र जैन व संचालक निखिल जैन यांना सुद्धा आपल्या यशाचे श्रेय दिले आहे. आचार्य राजेंद्र एम झाडे, के डी डी महाविद्यालय चामोर्शी यांच्या मार्गदर्शनात संशोधन कार्य पूर्ण केले. मोहरी या छोट्याशा

नवेगावबांध :

संकल्पक राजमाता राष्ट्रमाता जिजाऊ रथयात्रेचे १२ एप्रिल रोजी गोंदिया जिल्ह्यातील अर्जुनी मोरगाव तालुक्यात आगमन होणार आहे. या रथयात्रेत आपापसातील मतभेद विसरून सहभागी होण्याचे आवाहन मराठा सेवा संघाचे जिल्हाध्यक्ष शशिव्री इंजि. सुनील तरोणे यांनी केले आहे.

अर्जुनी मोरगाव तालुक्यातील नवेगाव बांध येथील ग्रीन पार्क रेस्टॉरंट मध्ये आयोजित जिजाऊ रथयात्रेच्या नियोजन संदर्भातील बैठकीमध्ये अध्यक्ष स्थानावरून ते बोलत होते. लाखांदूर येथून रथयात्रेचे आगमन अर्जुनी मोरगाव तालुक्यातील धाबेटेकडी येथे सायंकाळी चार वाजता होणार

मतभेद विसरून सर्वांनी जिजाऊ रथयात्रेत सहभागी व्हावे : तरोणे



असून अर्जुनी मोरगाव येथे महाराणा प्रताप चौकात सभेचे आयोजन करण्यात येणार आहे. व नवेगाव बांध येथे छत्रपती शिवरायांच्या जीवनावर महानाट्याचे आयोजन करण्यात आले आहे.

रथयात्रेच्या आगमना प्रित्यर्थ गावागावात सर्व शिवधर्मींनी, संभाजी ब्रिगेड, जिजाऊ ब्रिगेड व नागरीकांनी उपस्थित राहुन ढोल ताशाच्या गजरात रथयात्रेचे

असून अर्जुनी मोरगाव येथे महाराणा प्रताप चौकात सभेचे आयोजन करण्यात येणार आहे. व नवेगाव बांध येथे छत्रपती शिवरायांच्या जीवनावर महानाट्याचे आयोजन करण्यात आले आहे.

रथयात्रेच्या आगमना प्रित्यर्थ गावागावात सर्व शिवधर्मींनी, संभाजी ब्रिगेड, जिजाऊ ब्रिगेड व नागरीकांनी उपस्थित राहुन ढोल ताशाच्या गजरात रथयात्रेचे

स्वागत करण्याचे आवाहन सुनील तरोणे यांनी केले आहे. यावेळी संभाजी ब्रिगेडचे जिल्हाध्यक्ष क्रांतीसिंह ब्राह्मणकर, जिजाऊ ब्रिगेडच्या जिल्हा संयोजिका सविताताई बेदरकर, सुनीताताई भेलावे, पद्मजा मेहेंदळे, प्रबोधनकार मुक्ताबाई हत्तीमारे, अनिल मुनेश्वर, प्रशांत गायधने, रामदास बोरकर, दादा संग्रामे, लोकमाल हाहणे, विजय डोये, चेतन डोये, होमदास ब्राम्हणकर, उद्धव मेहंदळे, कृष्णाकांत खोटेले, प्रकाश शिवनकर, आरती चव्हाण, मंजु शिवणकर, प्रिया हरडे, तेजस्विनी पडाळे, सारिका रंगारी, मीनल टेंबरे, सुनीता ब्रम्हपुरे व इतर उपस्थित होते.

कोणते पुरावे द्यावे लागणार?

वास्तव्य सिद्ध करणाऱ्या किमान एक

पुराव्याची आवश्यकता असेल. यामध्ये पुढीलपैकी कोणताही एक दस्तऐवज सादर करता येईल.भाडेकरार/भाडेपत्राची, घरमालकीचा पुरावा, गॅस जोडणी पावती, बँक पासबुक, वीज बिल, टेलिफोन/मोबाईल बिल, ड्रायव्हिंग लायसन्स, कार्यालयीन ओळखपत्र, मतदार ओळखपत्र, आधार कार्ड

करण्यात येणार आहे. उल्लेखनीय असे की, ही मोहीम गरजूंना रेशनचा योग्य लाभ मिळावा आणि बनावट कार्डमुळे होणारा अन्नधान्याचा अपव्यय थांबवावा, यासाठी राबवण्यात येत आहे.

नाओमिकाने लक्ष वेधले

राजेश खन्ना आणि **डिंपल कपाडिया** हे मनोरंजनविश्वातील एक लोकप्रिय दांपत्य. त्यांना दोन मुली आहेत. त्यातील ट्रिंकल खन्नाने काही बॉलिवूड चित्रपटांमध्ये काम केले पण अभिनय सोडून लेखिका बनली. दुसरी रंकी खन्नाला अभिनयात यश मिळाले नाही. तशी ती कायमच प्रसिद्धीपासून दूर गेली. आजकाल तर रंकी क्वचितच दिसते पण तिची मुलगी नाओमिका सरन मात्र सध्या सर्वांचे लक्ष वेधून घेत आहे. नाओमिका सरन ग्लॅमरस जगापासून दूर असली तरी ती कधीकधी आजी डिंपल कपाडियासोबत पार्टी किंवा कार्यक्रमात दिसते. प्रत्येक वेळी आपल्या अपूर्व सौंदर्याने ती लोकांचे लक्ष वेधून घेते. अलिकडेच ती डिंपल कपाडियासह 'मॅडॉक फिल्मस'च्या २० व्या वर्धापन दिनाच्या पार्टीत सहभागी झाली होती. तिने अत्यंत स्टायलिश अवतारात एन्ट्री घेतली. यावेळी ६७ वर्षीय डिंपलने तपकिरी आणि पांढरा रंगाचा ड्रेस घातला होता. मोजक्या स्टेटमेंट ज्वेलरीमध्ये तीही सुंदर दिसत होती. आपल्या देखण्या आजीसह नाओमिका सरन काळ्या रंगाच्या बॉडी हिंगिंग ड्रेसमध्ये वावरत होती. सोनेरी स्टेटमेंट ज्वेलरी, काळी पर्स

आणि काळ्या हिल्सने तिचा लूक सजला होता. मोकळ्या केसांनी आणि चमकदार मेकअपने तिचे सौंदर्य द्विगुणीत होत होते.

हा व्हिडिओ सोशल मीडियावर येताच लोकांनी नाओमिकाच्या सौंदर्याचे आणि हास्याचे कौतुक करायला सुरुवात केली. एकाने म्हटले, 'ती खूप गोंडस आहे' तर एकाने टिप्पणी दिली, 'तिला आजोबांचे डोळे वारशाने मिळाले आहेत.' एकाने तर म्हटले की, ती ट्रिंकल खन्नासारखी दिसते. एकूणच लोक रंकी खन्नाच्या मुलीचे कौतुक करत आहेत.

नाओमिका सरन लवकरच बॉलिवूडमध्ये पदार्पण करणार असल्याचीही बातमी आहे. दिनेश विजन 'मॅडॉक फिल्मस'च्या बॅनरखाली एक रोमॅंटिक-कॉमेडी चित्रपटाची निर्मिती सुरू असून त्यामध्ये नाओमिका मुख्य भूमिकेत असेल. अमिताभ बच्चन यांचा नातू अगस्त्य नंदा तिच्यासह या चित्रपटात बघायला मिळेल.

‘भरत कुमार’ला भावपूर्ण श्रद्धांजली



घेतल्याचे सांगितले. मनोज कुमार बऱ्याच काळापासून आरोग्याच्या समस्यांमुळे त्रस्त होते. बऱ्याच काळापासून त्यांना यकृत सिरोसिसचा आजार होता. प्रकृती बिघडल्यानंतर २१ फेब्रुवारी २०२५ रोजी त्यांना रुग्णालयात दाखल करण्यात आले होते.

रुपेरी पडद्यावर 'भारत कुमार' म्हणून प्रसिद्ध असणाऱ्या या ज्येष्ठ

गेल्या काही दिवसांपासून मनोरंजन विश्वातून सतत हृदयद्रावक बातम्या येत आहेत. प्रथम ज्येष्ठ अभिनेते मनोज कुमार यांच्या निधनाची बातमी आले. नंतर प्रसिद्ध अभिनेत्री जॅकलिन फर्नांडिस यांच्या आईचे निधन झाल्याचे समजले आणि नुकतेच प्रसिद्ध दिवंगत गायक, संगीतकार रवींद्र जैन यांच्या पत्नीनेही जगाचा निरोप घेतल्याची बातमी दुःख वाढवून गेली. दिव्या जैन यांचे नुकतेच निधन झाले. या बातमीने पुन्हा एकदा इंडस्ट्रीत शोककळा पसरल्याचे दिसले.

ज्येष्ठ अभिनेते आणि दिग्दर्शक मनोज कुमार यांना शासकीय सन्मानाने अंतिम निरोप देण्यात आला. मुलगा कुणाल गोस्वामी यांनी, आपल्या वडिलांनी शांततेने जगाचा निरोप

अभिनेत्याने मुंबईतील कोकिलाबेन रुग्णालयात अखेरचा श्वास घेतला. 'उपकार', 'पूर और पश्चिम', 'क्रांती' आणि 'रोटी-कपडा और मकान' यासारख्या सुपरहिट चित्रपटांसाठी प्रसिद्ध असणाऱ्या या अभिनेत्याच्या निधनाबद्दल पंतप्रधान नरेंद्र मोदी यांनीही शोक व्यक्त केला. मनोज कुमार यांना त्यांच्या चित्रपट कारकिर्दीत सात वेळा फिल्मफेअर पुरस्काराने सन्मानित करण्यात आले. १९९२ मध्ये त्यांना पद्मश्री पुरस्काराने सन्मानित करण्यात आले होते तर २०१६ मध्ये दादासाहेब फाळके पुरस्काराने त्यांचा सन्मान केला होता. आता ते पंचतत्त्वात विलीन झाले असले तरी देशावर नितांत प्रेम करणाऱ्या या देखण्या अभिनेत्याच्या आठवणी कायमच आपल्यासवे राहतील.

प्रसिद्ध संगीतकार आणि गायक विशाल दादलानी यांनी अखेर 'इंडियन आयडल' बरोबरचा त्याचा सहा वर्षांचा प्रवास संपवला आहे. या लोकप्रिय गायन रिअॅलिटी शोमध्ये त्याने बराच काळ न्यायाधीश म्हणून काम केले. परंतु आता या सीझनच्या शेवटी इस्टाग्राम पोस्टद्वारे त्याने चाहत्यांना भावनिक निरोप दिला आहे.

विशालने इस्टाग्रामवर पोस्ट शेअर करून त्याच्या प्रवासाची आठवण काढली. त्यात गायकाने लिहिले, 'अलविदा मित्रांनो. मला या सीझन सहामध्ये आनंद मिळालाच पण त्यापेक्षा जास्त अनेक आठवणी दिल्या. या शो ने मला पात्रतेपेक्षा खूप जास्त प्रेम आणि आदर दिला आहे आणि याबद्दल मी नेहमीच आभारी राहीन.' तो पुढे लिहितो, 'मी इंडियन आयडल सोडण्याचे कारण म्हणजे आता मला वेळ परत हवा आहे. मी वर्षातील सहा महिने मुंबईत राहू शकत नाही. तेव्हा आता पुन्हा स्टेजवर येण्याची, संगीत देण्याची आणि लाईव्ह कॉन्सर्ट करण्याची वेळ आली आहे. यापुढे कदाचित पुन्हा कधीही मी मेकअप करणार नाही.'

विशाल दादलानी केवळ प्रसिद्ध संगीतकारच नाही तर 'विशाल-शेखर' जोडीचा भाग म्हणून त्याने 'ओम शांती ओम', 'चेन्नई एक्सप्रेस', 'बॅंग बॅंग' आणि 'वॉर' सारख्या बॉलिवूडमधील हिट चित्रपटांना संगीत दिले आहे. तसेच तो सामाजिक आणि राजकीय मुद्द्यांवर उघडपणे विचार व्यक्त करण्यासाठीही

रसिकांना न रुचलेली एक्जिट

ओळखला जातो. विशालच्या शो मध्ये नसण्याने चाहते केवळ दुःखीच झाले नाहीत तर 'इंडियन आयडल'च्या जगात मोठी पोकळी निर्माण झाल्याचे अनेकजण मानतात.

आदित्य नारायणने देखील विशालच्या निर्णयावर प्रतिक्रिया देताना 'एक युग संपत आहे. तुमच्याशिवाय इंडियन आयडल पूर्वीसारखे राहणार नाही' असे म्हटले आहे. 'इंडियन आयडल'चा हा सीझन संगीतप्रेमींसाठी संस्मरणीय ठरला. हा कार्यक्रम गेल्या वर्षी ऑक्टोबरमध्ये सुरू झाला आणि देशभरातील हजारो गायकांनी त्यात नशीब आजमावले. अनेक महिन्यांच्या स्पर्धेनंतर आणि कठोर निर्णयानंतर अंतिम फेरीत मानसी घोष, सुभोजित चक्रवर्ती, स्नेहा शंकर, चैतन्य देवधे, प्रियांशु दत्ता आणि अनिरुद्ध सुस्वरम हे स्पर्धक होते.

सर्वांनीच उत्तम सादरीकरण केले असले तरी शेवटी मानसी घोषने शक्तिशाली आणि भावपूर्ण गायनाने या हंगामाची ट्रॉफी जिंकली. खऱ्या समर्पणाने आणि कठोर परिश्रमाने कोणतेही ध्येय साध्य करता येते, हेच या सगळ्यांच्या प्रवासाने सिद्ध केले.

सुहास्य तुझे...!

अलिकडेच 'स्त्री २' चे दिग्दर्शक अमर कौशिक यांनी एका मुलाखतीमध्ये श्रद्धा कपूरच्या हास्याचे वर्णन चेटकिणीसारखे... असे केले होते. अर्थातच या कमेंटवर आता अभिनेत्रीने प्रतिक्रिया दिली आहे. अलिकडेच एका कार्यक्रमाच्या निमित्ताने ती अमर कौशिक यांना भेटली. तेव्हा आपल्या कमेंटवर कौशिक यांनी श्रद्धाची सर्वांसमोर माफी मागितली आणि या प्रकरणावर पडदा टाकण्याचा प्रयत्न केला.

ही क्लिप व्हायरल झाली असून त्यात दोघेही पापाराझींसाठी पोझ देत मजा करताना दिसत आहेत. यावेळी अभिनेत्रीने मोठ्याने हसून अमरला चिडवल्याचे दिसत आहे. इतकेच नव्हे तर श्रद्धा कपूरने अमरला चिडवत म्हटले की, आजकाल तो खूप विनोद करतोय. श्रद्धाने असे म्हटल्यावर अमरने कान धरले आणि तिची माफी मागितली. त्यानंतर श्रद्धाने त्याला आणखी चिडवले आणि म्हणाली, 'चला याला आणखी थोडे



धाबरवू या...!' यानंतर दिग्दर्शकाने, 'मला भीती वाटते पण सर्वात जास्त भीती तुझ्या चाहत्यांची वाटते...' असे म्हणत खेळीमेळीच्या वातावरणात चर्चा संपवण्याचा प्रयत्न केलेला दिसला. या कार्यक्रमात श्रद्धा कॅज्युअल लूकमध्ये दिसली. तिने पांढऱ्या टी-शर्टसोबत डेनिम जीन्स घातली होती. लूक साधाच ठेवला होता. अर्थातच कॅज्युअल लूकमध्येही ती खूप सुंदर दिसत होती.

अलिकडच्याच एका मुलाखतीत अमर कौशिक यांनी श्रद्धा कपूरला 'स्त्री'मध्ये का घेतले हे सांगितले. श्रद्धाच्या कास्टिंगचे श्रेय दिनेश विजान यांना जाते, असे ते यावेळी म्हणाले. एका फ्लाइटमध्ये भेटताच श्रद्धाला कास्ट करण्यास त्यांनी होकार दिला, असे यावेळी त्यांनी स्पष्ट केले. दिनेशला श्रद्धाचे हास्य विशेष आवडले होते. दिग्दर्शकाने असेही सांगितले की, पहिल्यांदा भेटला तेव्हा त्याने प्रथम श्रद्धाला हसण्यास सांगितले होते. अर्थात लोकांना त्यांचे हे विधान अजिबात आवडले नाही. त्यानंतर श्रद्धाच्या समर्थकांनी, चाहत्यांनी चांगलेच ट्रोल केले. परिणामी अमर कौशिक यांच्यावर माफी मागण्याची वेळ आली.



‘छोरी २’ हा विशाल

फुरिया दिग्दर्शित हॉरर चित्रपट प्रेक्षकांसमोर येत आहे. या चित्रपटात नुसरत भरुचा आणि सोहा अली खान मुख्य भूमिकेत दिसणार आहेत. याशिवाय सौरभ गोयल, गश्मीर महाजनी, पल्लवी अजय, कुलदीप सरन, हार्दिका शर्मा हे कलाकारही चित्रपटात महत्त्वाच्या भूमिकांमध्ये आहेत. चित्रपटाचे निर्माते भूषण कुमार, विक्रम मल्होत्रा, कृष्ण कुमार आणि जॅक डेव्हिस असून ३० नोव्हेंबर २०२२ रोजी घोषणा करण्यात आलेल्या या चित्रपटाची प्रेक्षकांना प्रतीक्षा होतीच. तेव्हा २०२१ मध्ये प्रदर्शित झालेल्या 'छोरी'चा दुसरा भाग कसा असेल हे लवकरच कळेल.

‘छोरी २’ अमेझॉन प्राइम व्हिडिओवर प्रदर्शित होत असून तो प्रेक्षकांना भयपट आणि सस्पेंससह एक रोमांचक अनुभव देईल. यामध्ये लिंगभेद दाखवला आहे. त्यात भावना आहेत तसेच भयानकताही आहे. ट्रेलरच्या सुरुवातीच्या दृश्यात एक महिला लहान मुलीला गोष्ट सांगताना दिसली आहे. त्यात ती म्हणते, 'एक खूप मोठे राज्य होते. एक राजा होता. त्याच्या घरी एका मुलीचा जन्म झाला. राजाला राग आला. त्यावर गोष्ट ऐकणारी



‘छोरी २’विषयी उत्सुकता शिंगेला

मुलगी विचारते, 'तू का रागावलास?' तर रागाचे कारण म्हणजे राजाला मुलगा हवा होता असं महिला सांगते. मग मुलगी आश्चर्याने विचारते, 'पुढे काय झाले?' तर महिला सांगते, 'राजाने दासीला बोलावले...' एकंदर अशी रहस्य निर्मिती करून चित्रपट कसा पुढे जातो, हे बघणे रंजक ठरेल. ट्रेलरमध्ये सोहा अली खान बुरखा घातलेली दिसली आहे. एकूणच ट्रेलर खूपच भयानक असल्याचे मत अनेकांनी व्यक्त केले आहे. त्यात दाखवलेली विहीर भीतीची खोल दाखवते. यावेळी कथा आणखी भयानक असल्याचा निर्मात्यांचाही दावा आहे. ट्रेलरला अनेकांकडून सकारात्मक प्रतिसाद मिळाल्याने या चित्रपटाविषयी उत्सुकता वाढली आहे.

सुरू होणार नवीन अध्याय

सध्या टॉम क्रूझच्या चाहत्यांचा उत्साह प्रचंड वाढला आहे. बऱ्याच दिवसांपासून 'मिशन इम्पॉसिबल: द फायनल रेकनिंग' बद्दलचे अपडेट्स येत असल्यामुळे प्रेक्षकांच्या नजरा चित्रपटाच्या प्रदर्शन तारखेवर खिळल्या होत्या. आता निर्मात्यांनी चित्रपटाचा जबरदस्त ट्रेलर रिलीज केला असून तो सोशल मीडियावर ट्रेंड करत आहे.

'मिशन इम्पॉसिबल: द फायनल रेकनिंग' मध्ये टॉम क्रूझ पुन्हा एकदा इथन हंटच्या भूमिकेत जबरदस्त ॲक्शनसह परतताना दिसत आहे. या दोन मिनिटे १२ सेकंदांच्या ट्रेलरमध्ये साहस, धरार आणि भावांनाच परिपूर्ण समतोल दिसून येतो. ट्रेलरमध्ये टॉम क्रूझ पूर्ण ॲक्शन मोडमध्ये दिसतो. हाय-स्पीड बाईकचा पाठलाग, जबरदस्त स्टंट आणि प्राणघातक मोहिमा ही 'मिशन इम्पॉसिबल'ची ओळख म्हणावी लागेल. मनोरंजक गोष्ट म्हणजे या आयकॉनिक ॲक्शन फ्रँचायझीचा हा शेवटचा भाग मानला जात असल्याने चित्रपटात पूर्वीच्या काही महत्त्वाच्या पात्रांनाही आणले आहे. त्यामुळेच हा ट्रेलर केवळ ॲक्शनने भरलेला नाही तर प्रेक्षकांशी भावनिकदृष्ट्या जोडण्याचाही एक सर्वोत्तम प्रयत्न आहे. ट्रेलरमध्ये चित्रपटाची कथा उघड केलेली नाही. कथानकातील कोणताही मोठा ट्विस्ट किंवा क्लायमॅक्सची कल्पना याद्वारे देण्यात आलेली नाही. त्यामुळे प्रेक्षकांची उत्सुकता वाढली आहे. याद्वारे निर्मात्यांनी सस्पेंस कायम ठेवला असून प्रेक्षकांना थिएटरकडे आकर्षित करण्यासाठी एक मजबूत आधार तयार केला आहे. हा ट्रेलर चाहत्यांसाठी आठवणींनी भरलेली भेट असून ती एका युगाच्या समाप्तीची झलक देते तर



दुसरीकडे नवीन उंची गाठण्याचे आश्वासनही देते. हा चित्रपट २३ मे रोजी जगभरातील चित्रपटगृहांमध्ये प्रदर्शित होणार आहे.

ही आयकॉनिक ॲक्शन फ्रँचायझी खात्रीने चाहत्यांच्या हृदयात स्थान मिळवेल. ही मालिका १९९६ मध्ये सुरू झाली आणि तेव्हापासूनच प्रत्येक चित्रपटाने ॲक्शन, सस्पेंस आणि थ्रिलची परिभाषा समोर मांडली. त्याच्या चौथ्या भागात बॉलिवूड अभिनेता अनिल कपूरनेही एक खास कॅमिओ केला होता. स्वाभाविकच याने भारतीय प्रेक्षकांना आकर्षित केले होते.

यानंतर फ्रँचायझीचा पाचवा चित्रपट २०१५ मध्ये आणि सहावा भाग २०१८ मध्ये प्रदर्शित झाला. प्रत्येक चित्रपटाबरोबर कथा आणि कृतीचा स्तर वाढत गेला. सातवा आणि आतापर्यंतचा नवीन अध्याय २०२३ मध्ये प्रदर्शित झाला आणि त्याला समीक्षक आणि चाहत्यांकडून प्रचंड प्रतिसाद मिळाला. आता प्रेक्षक या मिशनच्या ग्रँड फिनालेची आतुरतेने वाट पाहत आहेत.

एसीपी प्रद्युम्नला निरोप?

‘सीआयडी’ टीव्हीवरील सर्वात जास्त काळ

प्रसारित होणाऱ्या कार्यक्रमांपैकी एक आहे. सस्पेंस आणि थ्रिलने भरलेला हा शो गेल्या दोन दशकांपासून प्रेक्षकांचे मनोरंजन करत आहे. तो गेल्या महिन्यात तब्बल सात वर्षांनी परतला पण आता एका बातमीने सर्वांनाच दुःख झाले आहे. एसीपी प्रद्युम्नची भूमिका 'सीआयडी २' मधून काढून टाकण्यात आली आहे. ही भूमिका प्रसिद्ध अभिनेते शिवाजी साटम यांनी साकारली होती. त्यांनी २० वर्षे प्रद्युम्नची भूमिका रंगवली. यातील त्यांचे संवाद खूप प्रसिद्ध, लोकप्रिय झाले. पण आता तरुण अभिनेता पार्थ समथान त्यांची जागा घेत आहे. तो या शोमध्ये एसीपी आयुष्मानची भूमिका साकारताना दिसणार आहे. पार्थ समथानने नवीन एसीपी म्हणून सीआयडीमध्ये सामील होण्याच्या वृत्ताला दुजोरा दिल्यापासून 'सीआयडी' हा हॅशटॅग सोशल मीडियावर ट्रेंड करत आहे. काही लोक पार्थच्या आगमनाचा आनंद साजरा करत आहेत तर काही एसीपी प्रद्युम्नच्या बदलीमुळे नाराज आहेत. एकूणच सोशल मीडियावर सीआयडीचे चाहते विभागले गेले आहेत. काही लोक निर्मात्यांवर राग काढत आहेत तर काहींना कदाचित त्यांचा लाडका अभिनेता पुन्हा शोमध्ये येण्याची आशा आहे. काही लोक तर पार्थऐवजी अभिजीत किंवा दया यांना नवीन एसीपी बनवायला हवे होते, असेही म्हणत आहेत.



वाद रंगला पण यश लाभले

‘एल२ एम्पुरन’ या ॲक्शनने भरलेल्या चित्रपटाची कथा

प्रेक्षकांना खूपच आवडली आहे. मोहनलाल आणि पृथ्वीराज सुकुमारन यांच्या उत्तम अभिनयाने प्रेक्षकांच्या मनात खास स्थान निर्माण केले आहे. त्याचा थेट परिणाम चित्रपटाच्या कलेक्शनवर दिसून येत आहे.

२१ कोटी रुपयांची ओपनिंग असणाऱ्या या चित्रपटाला रिलीजनंतर अनेक वादांना तोंड द्यावे लागले. पण 'कठोर परिश्रम करणारे कधीही हारत नाहीत' ही म्हण निर्मात्यांनी खरी करून दाखवली. हा चित्रपट बॉक्स ऑफिसवर सातत्याने उत्तम कलेक्शन करत आहे. चित्रपटाने रिलीजच्या

१२ व्या दिवशी १.५६ कोटी रुपये कमावले आहेत. त्यानंतरही प्रत्येक दिवशी चांगले कलेक्शन होत आहे. त्यामुळेच चित्रपटाचे एकूण कलेक्शन ९९.९१ कोटींच्या घरात पोहोचल्याचे कळते. याचा थेट अर्थ असा की, चित्रपटाने फक्त भारतातच १०० कोटी कमावले आहेत. मलयाळम चित्रपट उद्योगासाठी ही नक्कीच आनंदाची गोष्ट आहे. मोहनलालने त्याच्या इस्टाग्रामवर एक पोस्ट शेअर करताना सांगितले की, 'या चित्रपटाने जगभरात २५० कोटींहून अधिक कमाई केली आहे.

‘एल२ एम्पुरन’ हा पृथ्वीराज सुकुमारन दिग्दर्शित २०१९ च्या ब्लॉकबस्टर चित्रपट 'लुसिफर'चा सिक्वेल आहे. या ॲक्शन थ्रिलरमध्ये राजकीय षडयंत्र, गुंड नाटक आणि जागतिक माफिया नेटवर्कची कथा प्रभावीपणे दाखवण्यात आली आहे. चित्रपटात मोहनलाल मुख्य भूमिकेत असून विवेक ओबेरॉय, मंजू वॉरियर आणि इतर दिग्गज कलाकारांची चांगली साथ मिळाल्यामुळे चित्रपटाची लोकप्रियता वाढत असून बॉक्स ऑफिसवर तो उत्तम कमाई करत आहे. आधी उल्लेख केल्याप्रमाणे या चित्रपटाबद्दल आधी बराच वाद होत. २००२ च्या गुजरात दंगलींबद्दल बरेच काही दाखवण्यात आल्याने प्रेक्षकांचा एक गट या चित्रपटावर बंदी घालण्याचीही मागणी करताना दिसला. परंतु वादानंतर सीबीएफसीने मार्गदर्शक तत्त्वे जारी केली आणि निर्मात्यांना चित्रपटात २४ कट करण्यास सांगितले. यानंतर मोहनलाल, पृथ्वीराज आणि निर्मात्यानेही या वादावर निवेदन जारी केली.

‘एल२ एम्पुरन’ हा पृथ्वीराज सुकुमारन दिग्दर्शित २०१९ च्या ब्लॉकबस्टर चित्रपट 'लुसिफर'चा सिक्वेल आहे. या ॲक्शन थ्रिलरमध्ये राजकीय षडयंत्र, गुंड नाटक आणि जागतिक माफिया नेटवर्कची कथा प्रभावीपणे दाखवण्यात आली आहे. चित्रपटात मोहनलाल मुख्य भूमिकेत असून विवेक ओबेरॉय, मंजू वॉरियर आणि इतर दिग्गज कलाकारांची चांगली साथ मिळाल्यामुळे चित्रपटाची लोकप्रियता वाढत असून बॉक्स ऑफिसवर तो उत्तम कमाई करत आहे. आधी उल्लेख केल्याप्रमाणे या चित्रपटाबद्दल आधी बराच वाद होत. २००२ च्या गुजरात दंगलींबद्दल बरेच काही दाखवण्यात आल्याने प्रेक्षकांचा एक गट या चित्रपटावर बंदी घालण्याचीही मागणी करताना दिसला. परंतु वादानंतर सीबीएफसीने मार्गदर्शक तत्त्वे जारी केली आणि निर्मात्यांना चित्रपटात २४ कट करण्यास सांगितले. यानंतर मोहनलाल, पृथ्वीराज आणि निर्मात्यानेही या वादावर निवेदन जारी केली.

मी बांधलेल्या सी लिंकवर मलाही दोन वेळा दंड भरावा लागला

■ महासागर प्रतिनिधी, मुंबई, दि. ९ : मुंबईतील प्रसिद्ध वाद्रे-वरळी सी लिंकचे काम मीच केले. या महामार्गावर मलाही एकदा नव्हे तर दोनदा दंड भरावा लागल्याचा किस्सा केंद्रीय मंत्री नितीन गडकरी यांनी एका वृत्तवाहिनीशी बोलताना सांगितला आहे.

वाद्रे-वरळी सी लिंक मीच बांधला, पण त्याच सी लिंकवर मला दोनदा चालान बजावण्यात आले होते. चालानपासून कोणीच वाचू शकत नाही. कॅमरा सगळे काही टिपत असतो. तेव्हा मला 500 रुपयांचा दंड भरावा लागल्याचेही त्यांनी म्हटले आहे.

नितीन गडकरी म्हणाले की, अपघात रोखण्यासाठी मानवी वर्तनात बदल करणे सर्वात महत्वाचे आहे. रस्ते अपघातातील बहुतेक मृत्यू हेल्मेट न

केंद्रीय मंत्री नितीन गडकरी यांनी सांगितला किस्सा



अपघातग्रस्तांना मदत करणाऱ्यांना २५ हजारांचे बक्षीस

नितीन गडकरी म्हणाले की, हल्ली स्पीड ब्रेकरमुळे स्लिप डिस्कची समस्या उद्भवू शकते आणि वेग तपासण्यासाठी एक नवीन रंग कोड येत आहे. जे कंत्राटदार त्यांचे काम योग्यरित्या करत नाहीत त्यांच्याशी ते कठोरपणे वागते. जे कंत्राटदार त्यांचे काम योग्यरित्या करत नाही. तर अपघातग्रस्तांना मदत करणाऱ्यांना राहवीर योजनेअंतर्गत आम्ही 25,000 रुपयांचे बक्षीस जाहीर केले आहे. आम्ही हे देखील कडूर करण्याचा विचार करत आहोत. जखमींच्या उपचाराचा खर्च आम्ही पंतप्रधानांकडे मागितला आहे.

घातल्यामुळे होतात. दंड भरावा लागल्याबद्दल लोक बऱ्याच वेळा तक्रार करत असतात, कुरकुर करतात, पण कोणीच नियमांचे उल्लंघन करू नये. दंड हा महसूल निर्माण करण्यासाठी बजावला जात नाही. भरण्यांना दिलासा मिळेल. 8-10 दिवसांत त्याची घोषणा केली जाईल. सध्या मी तुम्हाला एवढेच सांगू शकतो की टोल 100% कमी केला जाईल.

इलेक्ट्रिक आणि हायड्रोजन कार हे भविष्य आहे. मी स्वतः हायड्रोजन कार खरेदी केली आहे.

रस्ते टोलमुक्त करण्याच्या धोरणावर काम सुरू आहे, ज्यामुळे टोल करण्यासाठी बजावला जात नाही. भरण्यांना दिलासा मिळेल. 8-10 दिवसांत त्याची घोषणा केली जाईल. सध्या मी तुम्हाला एवढेच सांगू शकतो की टोल 100% कमी केला जाईल.

दोन महिन्यांच्या जुळ्या बाळांचा आईनेच केला खून

■ वृत्तसंस्था, पुणे, दि. ९ :

पुण्यातील लोणी काळभोर परिसरात दोन महिन्यांच्या जुळ्या बाळांची वाढ होत नसल्याने खचलेल्या आईने दोन्ही चिमुकल्यांना पाण्याच्या टाकीत बुडवून ठार मारले. या आईने देखील आत्महत्या करण्याचा प्रयत्न केला. ही बाब कुटुंबीयांच्या लक्षात येताच त्यांनी तातडीने धाव घेत महिलेला वाचवले. दुर्दैवाने यात बाळांचा मात्र मृत्यू झाला आहे. या प्रकरणी 35 वर्षीय महिलेवर खुनाचा गुन्हा दाखल करण्यात आला.

संबंधित महिला सांगली जिल्ह्यातील आष्टा येथील मिजजवाडी येथील असून तिचा विवाह प्राथमिक शिक्षकाशी झाला होता. विवाहानंतर 10 वर्षे त्यांना अपत्य झाले नव्हते. त्यामुळे त्यांनी अखेर टेस्टट्यूब बेबीचा निर्णय घेतला.

मोठा खर्च करून दोन महिन्यांपूर्वी या दोघांना जुळी मुले झाली. ही महिला सध्या माहेरी म्हणजे दत्तनगर येथे राहत होती. मात्र बाळांची वाढ नीट होत नव्हती. त्यात तिची देखील प्रकृती खालावली. आर्थिक खर्च आणि वाढत्या तणावामुळे या महिलेने टोकाचे पाऊल

उचलले. दोन्ही बाळांना मॉलवारी सकाळी घरच्या छतावर नेत पाण्याच्या टाकीत बुडवून त्यांना ठार केले. या नंतर उडी मारून स्वतः देखील आत्महत्याचा प्रयत्न केला.

आपल्या बाळांना मारून आत्महत्या करत असतानाच कुटुंबीयांच्या लक्षात आले व तातडीने धाव घेत महिलेला वाचवले. परंतु, बाळांना वाचवता आले नाही. या प्रकरणी महिलेच्या भावाने लोणी काळभोर पोलिस ठाण्यात फिर्याद दिली असून, संबंधित 35 वर्षीय महिलेवर खुनाचा गुन्हा दाखल करण्यात आला आहे.

दरम्यान, पुण्यातीलच दीनानाथ मंगेशकर रुग्णालयाचे प्रकरण ताजे असतानाच या घटनेने सर्वांचे लक्ष वेधले आहे. दीनानाथ रुग्णालयात पैशांच्या अभावी गर्भवती महिलेवर उपचार न झाल्याने तिचा मृत्यू झाल्याचा आरोप रुग्णालयावर करण्यात आला आहे. या घटनेत तनिषा भिसे या महिलेचा मृत्यू झाला आहे. या प्रकरणी सध्या तपास सुरू असून रुग्णालयावर कारवाईचे देखील आदेश देण्यात आले आहेत.

: लोकसेवार्थ :

राष्ट्रीय केमिकल्स अँड फर्टिलायझर्स हि खत आणि कीटकनाशकांच्या निर्मितीत अग्रसर असलेली राष्ट्रीय स्तरवरील एक नामांकित कंपनी आहे. आरसीए सारख्या कंपनीचा व्यवसाय जरी खत निर्मितीचा असला तरी हीच कंपनी संपूर्ण वर्षभर देशातील शेतकऱ्यांप्रती सामाजिक बांधिलकी जपत त्यांच्याप्रती कृतज्ञता म्हणून शेतकऱ्यांसाठी विविध उपक्रमांचे आयोजन करते.

याच उपक्रमांचा भाग म्हणजे सध्या महाराष्ट्रातील शेतकऱ्यांसाठी आरसीएफच्या वतीने सामाजिक बांधिलकी जपतच आरसीएफ ट्रेनिंग सेंटर सुरू करण्यात आले आहे. याच ट्रेनिंग सेंटर अंतर्गत शेतकऱ्यांना आपला कृषी विस्तार वाढविण्यासाठी मोफत मार्गदर्शन शिबिरांचे आयोजन देखील करण्यात येत आहे. महाराष्ट्र राज्य आंबा उत्पादक संघाच्या वतीने नुकतेच रायगड जिल्ह्याने फलोत्पादक शेतकरी तालुक्यात असलेल्या परहर येथे कृषी फलोत्पादन परिषदेचे आयोजन करण्यात आले होते. यावेळी राष्ट्रीय केमिकल्स अँड फर्टिलायझर्स चे थळ येथील कार्यकारी संचालक नितीन हिरडे यांनी शेतकऱ्यांना नवनवीन तंत्रज्ञान आत्मसात करून अधिकारी पारिवर्तन कृषी करता येईल? आणि त्यासाठीच आरसीएफ शेतकऱ्यांना कशी मदत करेल? या संदर्भात सविस्तर मार्गदर्शन केले.

या परिषदेचे अध्यक्ष चंद्रकांत मोकळ यांन

शेतकऱ्यांच्या मदतीसाठी आरसीएफचे मोफत शिबीर



लोकजागर

आपल्या मार्गदर्शनपर भाषणात ,'वातावरणातील बदलामुळे ऐन हंगामात अवकाळी पावसामुळे आणि अति प्रचंड तापमानामुळे आंबा आणि सर्व प्रकारच्या उत्पादनात जवळपास ७० टक्क्यावरून ३० टक्के इतकी घट झाल्याने फलोत्पादक शेतकरी कसा अडचणीत आला आहे आणि त्यांच्या मदतीसाठीच आरसीएफच्या वतीने कृषी विद्यापीठ आणि आयसीआरच्या वतीने पाटपुरावा सुरू असल्याचे' देखील मोकळ यांनी सांगितले.

या परिषदेत रायगड जिल्हा परिषदेचे कृषी विकास अधिकारी पारिवर्तन कृषी नड्डु,आरसीएफचे जनसंपर्क अधिकारी डॉ. राकेश कवले, कोकण कृषी विद्यापीठ अंतर्गत कर्जत कृषी संशोधन केंद्राचे सहयोगी संचालक आणि कृषी शास्त्रज्ञ डॉ. एल. एस.

चव्हाण,कर्जत कृषी संशोधन केंद्राच्या फलोत्पादन शास्त्रज्ञ प्रा. वैशाली सामंत आदींनी हवामान बदल, मसाले पीक, निर्यातक्षम फलोत्पादन, मातीचे आरोग्य, या विषयावर मार्गदर्शन केले.

आरसीएफच्या माध्यमातून शेतकऱ्यांसाठी महाराष्ट्रातील जवळपास सर्वच जिल्ह्यांमध्ये सातत्याने प्रत्यक्ष शेतीवर जाऊन कार्यशाळा घेतल्या जातात आणि अगदी माती परीक्षणापासून ते मातीचा पोत, पोषकता आणि पीक तसेच लागणीरत खत आणि कीटकनाशक या संदर्भात देखील प्रात्यक्षिकासह मार्गदर्शन केले जाते. शेतकऱ्यांना आधुनिक शेती आणि तंत्राचा मूलमंत्र देत आरसीएफ सारख्या सरकारी संस्थेचे हे उपक्रम म्हणजे शेतकऱ्यांना संकटाच्या काळात आधारच आहेत. ■ ■ ■

टुटोत अकेडेमीची यशोगाथा



आहे. मनु अग्रवाल हे मुळचे उत्तर प्रदेशातील झाशी या छोट्याश्या गावचे रहिवासी होते. त्यांनी सुरुवातीचं त्याचं शिक्षण सरकारी शाळेत पूर्ण केलं. त्यानंतर बुंदेलखंड विद्यापीठातून त्यांनी बॅचलर ऑफ कॉम्प्युटर सायन्सचं शिक्षण पूर्ण केलं. त्यानंतर त्यांनी नोकरी शोधायला सुरुवात केली मात्र, त्यांना काही

संकलन - संयोजन
सुबोध रणशेवरे
९८३३१४६३५६
subodh.ransheve @rediffmail.com

गर्जनेचा शंख अन् बंडाचा डंख!

प्रज्ञा साहित्य संघ, महाराष्ट्र, शाखा वाशिम यांच्यावतीने वाशिम येथील पत्रकार भवनात गुरुवार १० एप्रिल रोजी चौथे एकदिवसीय भव्य कवी संमेलन आयोजित करण्यात आले आहे. या कार्यक्रमाला अध्यक्ष म्हणून दादासाहेब जगतपुरिया लाभले असून, अनेक नामवंत साहित्यिक उपस्थित राहणार आहेत. या कार्यक्रमानिमित्त डी. बी. जगतपुरिया यांचे अध्यक्षीय भाषण प्रकाशित करीत आहोत.

राज्यस्तरीय आंबेडकरी कवी संमेलनाचे संयोजक, उद्घाटक विमलताई वाघमारे, स्वागताध्यक्ष सौ. कल्पना कैलास राऊत, मावळते अध्यक्ष कविवर्य प्रशांत वंजारे, प्रज्ञा साहित्य संघाचे आयु. शालिक वानखेडे, मा. ग. ना. कांबळे व या ऊर्जावान महोत्सवात सहभागी होणारे तमाम प्रज्ञावंत कवी-कवयित्री ज्यांना मी बुद्धीवर विश्वास ठेवणारे जगातले क्रांतीकारी शास्त्रज्ञ मानतो, ते तथागत महात्मा गौतम बुद्ध, महात्मा ज्योतिबा फुले, सूर्यकुलालतल्या तमाम प्रज्ञावंत, कवी, कवयित्री, समीक्षक, विचारवंत घडवणारे महाप्रज्ञावंत, युगनायक बाबासाहेब यांच्यासह तमाम महापुरुषांना मी अभिवादन करतो. मित्रांनो, वाशिमच्या भूमीने अनेक ऊर्जावान कवी, लेखक, पत्रकार, काव्याग्रह धरणारे संपादक, कथाकार घडवले आहेत. या सत्वशील भूमीला मी अभिवादन करतो. प्रज्ञा साहित्य संघाने उद्घाटन सत्रात अध्यक्षपद देऊन मला सन्मानित केले. त्यांच्या सर्व सदस्यांचे मी सादर आभार मानतो.

माझ्या तेजस्वी, ओजस्वी मित्रांनो, कॉम्प्युटर, विज्ञान, तंत्रज्ञानाच्या काळात साहित्याने वैज्ञानिक दृष्टिकोन जपत समाजाला अंधारातून प्रकाशाकडे जाणारा राजमार्ग दाखवला पाहिजे! तो कलावादी, चंचळवादी लेखक दाखवणार नाहीत. आपल्या साहित्याने तर कलावादी साहित्याचा पोकळपणा सिद्ध केला. हे काम आम्ही सूर्यकुलालीत लेखकांनाच करावे लागणार आहे! आचारक्रांतीचे जनक प्रबोधनकार ठाकरे म्हणले होते...

धर्मावाचुनि प्राण न जाई देवाविन नच, अडोते, आत्मशक्ती खंबीर त्यांच्या त्रिभुवन पाया पडते!

लोकहितवादींनी शास्त्र-पुराण बाजूला सारून बुद्धी चालवायचा महामंत्र दिला. सारून बुद्धी चालवायचा महामंत्र दिला. कविता तर जडतेला तोडणारा सृजनात्मक प्रयत्न असते. कविता मनाची मशागत करते. मन शुद्ध करते. कविता कसं जगावं, वागावं हेही शिकवते. कविता केवळ मिरवायची वस्तू नसून ती मनात मुरवायची, जिरवायची बाब असते.

बाबासाहेबांच्या तेजस्वी विचाराचं सत्त्व पचवलेली आंबेडकरी कविता माणसाला नीतिवान, गतिवान, ऊर्जावान आणि प्रज्ञावान बनवते. ती दंभ ढोंगाला फिरडून टाकते. तुच्छतावाद्यांना सुरुंग लावते. विकृतीवर प्रहार करते. मांगल्याची, समतेची आराधना करते. हुंजार लेखणीला हरणे कबूल नाही, हुंजार लेखणीला झुणणे कबूल नाही! सूर्यकुल (पृ.70)

असा क्रांतिकारी संदेश जागवत ही कविता अभिव्यक्त होते. कविता... दर्पणाचा पारा खळाळती धारा चैतन्याचा वारा असते! कविता... ममतेचा पंख गर्जनेचा शंख बंडाचा डंख असते!! टिपणी (पृ.3)

हा तिचा जाहीरनामा, वचननामा, हुकुमनामा असतो. परिवर्तनवादी कवी- ही अक्षरेच आता सारे इमान माझे ही अक्षरेच आता सारे प्रमाण माझे! असे ब्रीद वाळवून कविता लिहीत असतो. मित्रांनो,

एपिक्यूरस नावाच्या विदेशी विचारवंताने परमेश्वर, परलोक, स्वर्ग या गुंत्यात अडकून वेळ घालवू नये असे ठणकाऊन सांगितले. रोमन भाषेची नोबेल विजेती लेखिका हर्टा म्यूलर म्हणते, जीवन विद्रोहाने भरलेली यात्रा आहे. जो ताणतणांवावर मात करून नेहमी संघर्ष करतो तो धाडसी, मुत्सद्दी माणूस असतो. संस्कारक्षम साहित्य जीवनाला तेज-चमक प्रदान करते. थोर निरक्षर विज्ञानवादी संत गाडगे बाबांनी परमेश्वराचा नावावर खपणाऱ्या अवर्डबरांला आरोपणच्या कस्टडीत बंदिस्त केले. जे त्यांना कळले ते आपल्याला का कळत नाही?

चित्तक मित्रांनो, मी यापूर्वीही फुले, आंबेडकरी साहित्य संमेलनात आणि अस्मितादर्श साहित्य संमेलनात या भूमीत सन्मानित झालोय. त्यामुळे कविवर्य मोहन शिरसाट, शेणवार धोंडे, दीपक ढोले, बाबावर मुसळे, महेंद्र ताजणे इ. अनेककवी जुळलेलं वैचारिक अक्षय नातं अभंग आहे. या नात्यात प्रा. मधुकर बनसोड, कवयित्री मधुराणी बनसोड, असे अनेक प्रतिभावंत आहेत. मोहन शिरसाट यांनी तर सांस्कृतिक जिल्ह्याचा इतिहास लिहिला.

डॉ. गंगाधर पानतावणे, डॉ. यशवंत मनोहर, डॉ. श्रीपाल सबनीस, प्रा. केशव मेश्राम, डॉ. योगेन्द्र मेश्राम, बाबुरावजी बागुल, दया पवार, डॉ. निर्मलकुमार फडकुले, डॉ. सदा कऱ्हाडे, डॉ. भालचंद्र फडके, डॉ. शैलेन्द्र लेंडे,

नामदेव ढसाळ, कृष्णा किरवले, राजा ढाले, प्रा. डॉ. कुमुद पावडे, अरुण कांबळे, प्रा. अविनाश डोळस, डॉ. युवराज सोनटक्के, डॉ. महेंद्र भवरे, ज. वि. पवार इ. अनेकांनी आपले योगदान देऊन आंबेडकरी साहित्याला शिखरावर नेऊन नवे परिमाण दिले ! नियतीवाद्यांचे, निराशावाद्यांचे, विकृतीवाद्यांचे साहित्य साहित्य नसते, मनुष्य हाच साहित्याचा आद्य, मध्य व अंतिम बिंदू असतो. लेखक कवीला काळाच्या कपाळावर आपल्या अक्षर क्रांतीची भक्कम मुद्रा कोरता आली पाहिजे.

वाशीम जिल्ह्याचे पूर्वीचे नाव वसगुल्म होते. वाशीम शहर राजा वाकाटक राज्याची राजधानी होती. धोंडूजा, इंगोले, अनिर कांबळे, डॉ. सुनिल अवचार, ग.ना. कांबळे, शालीक वानखेडे असे असंख्य कवी या जिल्ह्यात लिहिताे आहेत. पहाट वारा, समता शाही, भीम किल्ला, सम्राट टाईम्स, दैनिक भारत, भारत संग्राम, महासागर ही सामान्य जनतेशी एकरूप झालेली वर्तमान पत्रे हीच जनतेची मुखपत्रे असतात.

दोस्तो! संतोष वानखेडे नावाच्या या कलंदर, जिंददिल माणसाने हा शब्दोत्सव आयोजित करण्यास पुढाकार घेतला. शिक्षा चालवून अक्षरांची आराधना करणाऱ्या या कलंदार कार्यकर्त्यांस मी अभिवादन करतो.

दोस्तांनो,

परिवर्तनाची लढाई खूप कठीण असते. ह्याह्याक्रांतीचं चक्र आम्हीच आमच्यासह फिरवू! या बाबासाहेबांच्या शब्दांत खोल अर्थ दडलाय. आम्ही म्हणजे पीडित- दुर्लक्षित, तिरस्कृत, कोट्यावधी गरीब, दुबळे, श्रमिक, कष्टकरी. यासाठी गुलछबू लेखक अडथळे आणतील. यासाठी आपल्यालाच नवरचनेच्या अवकाशात गरुडझेंप घ्यावी लागेल.

भ्रांतीचं विसर्जन करून क्रांतीच्या पथाने जावं लागेल. विसाऱ्या शतकात पुरातनवादी-जीर्ण-टाकाऊ विचार खिळखिळे झाले. इट असेल ते बोलणारच! हा बाणा अंगात भिनवावा लागेल. समविचारी साहित्य प्रवाहातल्या मित्रांना सोबत घ्यावं लागेल. समता, न्याय, ज्ञाननिष्ठा ही मूल्ये पेरण्यासाठी लेखण्या सज्ज कराऱ्या लागतील.

मित्रांनो, आपले ऊर्जावान हात एकमेकांच्या हातात असू द्या. तुम्ही शत्रू नाहीत, समतेच्या जगातले मानवतेचे शिलेदार आहात हे दिसू द्या. आपल्या या प्रज्ञाशथाला कडकडून विरोध करणाऱ्या संकुचित-संकीर्ण, मुंगीच्या मनाच्या

धेंडोंना त्यांच्या डबक्यात स्वस्थ बसू द्या! मित्रांनो, मी माणसाचं मूल्य जपणारा छोट्टा पण सच्चा माणूस आहे मी आपल्याकडूनच भरपूर ऊर्जा ग्रहण केली आहे.

आपल्या या मौलिक संपत्कांतले मोतीमोलाचे क्षण मी कधीच विसरणार नाही.

एक कविता आपल्या दरबारात ठेऊन मी वाणीला विराम देणार आहे. साहित्यातच हे राष्ट्र जिवंत ठेवायची शक्ती आहे. साहित्यामुळेच नवा बलाढ्य भारत घडणार आहे! सत्याचा प्रकाश प्रक्षेपित करणारी ऊर्जावान लेखणीच अनाचार, दुराचार, व्यभिचार, कामाचार यांचा निःपात करीत डॉ. कलाम यांच्या स्वप्नालाच बलाढ्य भारत घडवणार आहे!! सत्वशील विचारांच्या गर्भातून नवी समतामय पहाट उगवणार आहे !! कविता अशी आहे....

कविता... कविता काळजातून कागदावर येतांना कवी असतो मुक्त्याचा ओठ अन्याय उद्धवस्त करणारा वादळी विस्फोट !

कविता यातनांची मोळी असते करुणेची झोळी असते. अन्याय भेदणारी गोळी असते!

कविता कवीचे युद्धात लढायचे शास्त्र असते. अन्यायाच्या निःपाताचे अस्त्र असते चारित्र्याचे निर्मळ वस्त्र असते! कविता

निनादणारा गर्जनेचा शंख असते. उब देणारा मायेचा पंख असते कौर्ब चिरडणारा विद्रोहाचा डंख असते! कविता : असते मानवतेची मधाळ बोली कविता : असते संयमाची लोभस डोली आणि कविता : असते विकृतीला खाक करणारी होळी !

कविता अंधांची आधार देणारी काठी असते अपंगांना साथ देणारी लाटी असते समुद्र एकवटणारी सृजनाची वाटी असते! ज्याचं जागत कुणीच नसतं त्यांच्यासाठी कविता असते...

म्हणून वर्तमान, भूतकाळ व्यापणारी कविता भविष्यातही अवश्य दिसते! खरं म्हणजे कविता कवीचा महाग्रंथ असतो म्हणूनच कवी विद्रोही असला तरी तो मानवतेचा करुणाघन संत असतो !

या महोत्सवात सहभागी होणारे सर्व प्रतिभावंत माझे गणगोत आहेत. ही संख्या गुणित पडते वाढेल. या सर्वांचे मी अभिनंदन करतो. मित्रो! माझं संबोधन आपण ऐकून घेतलं. आपल्याशी सुसंवाद साधण्याची ही संधी उपलब्ध करून दिली. जय क्रांती ! जय भीम !! जय भारत !!!

डी.बी. जगतपुरिया
9860485398